

संक्षिप्त

समाचार

चेकपोस्ट पर शराब की खेप बरामद,कार सहित धंधेबाज गिरफ्तार

रजौली। मद्यनिषेध कानून को प्रभावी ढंग से लागू करने के उद्देश्य से रजौली समेकित जांच चौकी पर उत्पाद विभाग द्वारा चलाए जा रहे लगातार सघन जांच अभियान में बुधवार की देर शाम बड़ी सफलता हाथ लगी है। उत्पाद अधीक्षक अरुण कुमार मिश्र के दिशा-निर्देशन में और जांच चौकी प्रभारी सह उत्पाद निरीक्षक अमृत कुमार गुप्ता के नेतृत्व में की गई इस कार्रवाई में काफी मात्रा में विदेशी शराब बरामद की गई है।जांच के दौरान टीम ने एक हंडई आई-10 कार जिसका पंजीकरण संख्या- डब्ल्यूबी 06एफ 5242 को रोककर जब उसकी तलाशी ली, तो वाहन के भीतर से 144 बोतल शराब व एक बैन बियर में कुल 63.650 लीटर अवैध शराब बरामद हुई।इसमें रॉयल स्टेग और आइकॉनिक व्हाइड जैसे ब्रांडों की कुल 63 लीटर विदेशी शराब तथा ब्लॉक बस्टर स्ट्रॉन बीयर की बोतल शामिल है। विभाग ने त्वरित कार्रवाई करते हुए शराब की खेप और तस्करी में प्रयुक्त कार को जब्त कर लिया है।मौके से पुलिस ने एक धंधेबाज को गिरफ्तार किया है, जिसकी पहचान झारखंड के कोडरमा जिला अंतर्गत बड़की बागी निवासी 24 वर्षीय राहुल कुमार पिता सुरेन्द्र पंडित के रूप में हुई है। पूछताछ में एक अन्य आरोपी छोदू कुमार का नाम भी सामने आया है, जो फिलहाल फरार बताया जा रहा है। उत्पाद विभाग ने संबंधित धाराओं के तहत मामला दर्ज कर लिया है और फरार अभियुक्त की तलाश के साथ-साथ शराब के मुख्य नेटवर्क का पता लगाने में जुट गई है।उत्पाद अधीक्षक अरुण कुमार मिश्र ने बताया गिरफ्तार धंधेबाज के उपर प्राथमिकी दर्ज कर धंधेबाज को न्यायिक हिरासत में भेज दिया गया है।

गणतंत्र दिवस के अवसर पर बालिकाओं के बीच होगा फुटबॉल महासंग्राम, दर्शकों से भरा रहेगा मैदान

रजौली। मुख्यालय स्थित इंटर विद्यालय रजौली के खेल परिसर में गणतंत्र दिवस के अवसर पर 26 जनवरी को दोपहर बालिकाओं के बीच फुटबॉल महासंग्राम का आयोजन किया जाएगा। यह मैच रजौली इंटर विद्यालय एवं अमावां इंटर विद्यालय की छात्राओं के बीच होगा। मैच का सफल आयोजन रजौली प्रशासन द्वारा किया जाना है। इस दौरान एसडीएम स्वतंत्र कुमार सुमन एवं एसडीपीओ गुलशन कुमार के अलावे बीडीओ संजीव झा,सीओ मो. गुफरान मजहरी,नगर पंचायत अध्यक्ष मानती देवी, लाइब्रेरियन संजीव रंजन समेत कई गणमान्य लोग मौजूद रहेंगे। इंटर विद्यालय रजौली के प्रभारी प्राचार्य आशुतोष प्रधान ने बताया कि पिछले वर्ष 2025 के गणतंत्र दिवस के अवसर पर पहली बार छात्राओं के बीच रोमांचक फुटबॉल मैच हुआ था, जिसमें हमारे विद्यालय की छात्राओं ने बेहतर प्रदर्शन करते हुए जीत हासिल की थी। इस बार भी उन्हें पूर्ण विश्वास है कि उनके विद्यालय की टीम ही फुटबॉल मैच जीतेगी। वहीं दूसरी ओर अमावां इंटर स्कूल के प्राचार्य शशि भूषण कुमार ने बताया कि हमारे विद्यालय की छात्राओं ने बीते एक वर्षों में कठिन प्रश्रम की है। उन्होंने कहा कि गणतंत्र दिवस पर आयोजित फुटबॉल मैच का खिताब अमावां की टीम ही ले जाएगी। बताते हैं कि गणतंत्र दिवस के दिन राजकीय झंडोत्तोलन के बाद विभिन्न सरकारी कार्यालयों में आयोजित कार्यक्रम के बाद दोपहर को बालिकाओं के फुटबॉल महासंग्राम के अलावे दोपहर 3 बजे रजौली प्रशासन और आम नागरिकों के बीच फैंसी क्रिकेट मैच का आयोजन भी किया जाना सुनिश्चित किया जाएगा। खेल आयोजन का मुख्य उद्देश्य खेल के माध्यम से युवाओं को मुख्य धारा में जोड़ना एवं खेल के प्रति लोगों को प्रोत्साहित करना है। रजौली समेत आसपास के खेलप्रेमियों को मैच का बड़े ही बेसब्री से इंतजार है।

कौआकोल में गणतंत्र दिवस पर आयोजित होंगे कार्यक्रम, तैयारियां जोरों पर

कौआकोल। कौआकोल प्रखण्ड में गणतंत्र दिवस को लेकर तैयारियां जोरों पर है। प्रखण्ड मुख्यालय सहित विभिन्न विद्यालयों एवं सरकारी तथा गैर सरकारी संस्थानों में झंडोत्तोलन के साथ ही सांस्कृतिक कार्यक्रम के भी आयोजन किए जाएंगे। इंटर विद्यालय कौआकोल के प्रभारी प्राचार्य श्याम कुमार वर्मा ने बताया कि इस वर्ष विद्यालय में रंगारंग कार्यक्रम का आयोजन किया जाएगा। जिसको लेकर विद्यालय के शिक्षक उदल कुमार एवं सुमन कुमार के देखरेख में रहिसल किया जा रहा है। वहीं उन्होंने बताया कि विद्यालय में सरस्वती पूजा का भी आयोजन किया जाएगा।

छात्र के साथ मारपीट मामले में शिक्षिका रजनी कुमारी निलंबित

नवादा : नवादा जिला शिक्षा विभाग ने कड़ा कदम उठाते हुए मध्य विद्यालय हिसुआ की शिक्षिका रजनी कुमारी को छात्र के साथ मारपीट और अनुचित आचरण के आरोप में निलंबित कर दिया है। यह कार्रवाई जिला शिक्षा पदाधिकारी नवादा द्वारा 18 दिसंबर 2025 को जारी आदेश के तहत की गई। प्राप्त जानकारी के अनुसार 16 दिसंबर 2025 को छात्र के पिता द्वारा शिकायत दर्ज कराई गई थी, जिसमें आरोप लगाया गया कि शिक्षिका ने छात्र के साथ मारपीट की, जिससे वह घायल हो गया और मामला सड़क पर आ गया। जांच के दौरान विद्यालय के बच्चों से पूछताछ में यह बात सामने आई कि शिक्षिका द्वारा अक्सर धार्मिक टिप्पणी की जाती थी और पूर्व में भी छात्रों के साथ मारपीट की घटनाएं हो चुकी हैं। प्रखंड शिक्षा पदाधिकारी हिसुआ द्वारा स्पष्टीकरण मांगे जाने पर शिक्षिका ने 1 जनवरी 2026 को अपना पक्ष रखा, लेकिन आरोपों के समर्थन में कोई ठोस साक्ष्य प्रस्तुत नहीं किया गया।

मामले की गंभीरता को देखते हुए शिक्षिका को निलंबित करते हुए प्रखंड शिक्षा पदाधिकारी हिसुआ कार्यालय को मुख्यालय निर्धारित किया गया है। निलंबन अवधि में उन्हें नियमानुसार जीवन निर्वाह भत्ता दिया जाएगा। साथ ही पूरे मामले की जांच के लिए कार्यक्रम पदाधिकारी को जांच पदाधिकारी नियुक्त किया गया है, जो 45 दिनों के भीतर रिपोर्ट सौंपेगा। आदेश की प्रति संबंधित अधिकारियों को भेज दी गई है। हालांकि बिहार सेवा नियमावली और शिक्षा विभाग के प्रावधानों के अनुसार, जब किसी शिक्षक को निलंबित किया जाता है, तो आदेश में ही उनके 'मुख्यालय' का निर्धारण कर दिया जाता है। नियम सामान्यतः यह है कि निलंबन की अवधि में शिक्षक का मुख्यालय उनके कार्यरत विद्यालय या प्रखंड से अलग किसी अन्य प्रखंड के संसाधन केंद्र या जिला शिक्षा पदाधिकारी कार्यालय में तय किया जाता है। जिसका उद्देश्य मुख्यालय बदलने का मुख्य उद्देश्य यह होता है कि संबंधित शिक्षक जाँच प्रक्रिया को प्रभावित न कर सके और कार्यस्थल के अभिलेखों से छेड़छाड़ न हो। लेकिन उक्त शिक्षक को हिसुआ प्रखंड मुख्यालय ही दिया गया है ,यह शिक्षा विभाग पर सवालिया निशान खड़ा कर रहा है।

भारी मात्रा में देशी शराब के साथ एक गिरफ्तार
नरहट (नवादा)। गुरुवार सुबह गुप्त सूचना के आधार पर नरहट थानाध्यक्ष गौतम कुमार के नेतृव में की गई छापेमारी में झिकरुआ बेलदारी के समीप से भारी मात्रा में देशी शराब के साथ एक व्यक्ति को गिरफ्तार किया गया है। थानाध्यक्ष ने बताया कि गुप्त सूचना मिली कि शराब कारोबारी शराब लेकर झिकरुआ बेलदारी की तरह जा रहे हैं। सूचना के आधार पर की गई छापेमारी में झिकरुआ बेलदारी के पास से 180 लीटर देशी शराब के साथ एक ई रिक्शा और एक बाइक के साथ एक कारोबारी को गिरफ्तार किया गया है। गिरफ्तार कारोबारी का पहचान मेसकौर निवासी दीपक कुमार पिता फ़ौदी चौहान के रूप में किया गया है। बरामद शराब और गिरफ्तार शराब कारोबारी के विरुद्ध शराब बंदी कानून के अंतर्गत प्राथमिकी दर्ज कर न्यायिक हिरासत में भेज दिया गया। आपको बता दें कि थानाध्यक्ष गौतम कुमार द्वारा लगातार शराब कारोबारियों के विरुद्ध छापेमारी से शराब कारोबारी में हड़कप है।



बरामद शराब के साथ पुलिस पदाधिकारी

17 माह के वेतन का इंतजार, डीएफओ के आश्वासन पर रजौली में वनकर्मियों का तीन दिवसीय धरना समाप्त

◆ दर्जनों की संख्या में रहे केयर टेकर वनविभाग की गेट में ताला जड़ बैठे थे धरना पर

निज संवाददाता। रजौली
रजौली वन क्षेत्र में पिछले तीन दिनों से जारी केयरटेकरों का गतिरोध आखिरकार डीएफओ की पहल के बाद समाप्त हो गया है। अपनी जायज मांगों और पिछले 17 महीनों से लंबित मानदेय को लेकर आक्रोशित दर्जनों केयरटेकर मंगलवार से ही वन विभाग के मुख्य द्वार पर ताला जड़कर धरने पर बैठे थे।इस आंदोलन के कारण विभाग का कामकाज पूरी तरह ठप रहा,

क्योंकि प्रदर्शनकारियों ने न तो किसी अधिकारी को भीतर जाने दिया और न ही किसी को बाहर आने दिया। कड़ाके की ठंड और भूख-प्यास की परवाह किए बिना पुरुष व महिला कर्मी अपनी मेहनत की कमाई के लिए अड़े रहे।

प्रदर्शन कर रहे मजदूरों का कहना था कि पिछले डेढ़ साल से वेतन न मिलने के कारण उनके सामने भुखमरी की स्थिति उत्पन्न हो गई है। परिवार का भरण-पोषण और बच्चों की शिक्षा जैसे बुनियादी कार्य

अब उनके लिए बोज़ बन चुके हैं। हालांकि, इस दौरान रेंजर नारायण लाल सेवक और फॉरेस्टर आदर्श कुमार ने कई बार आंदोलनकारियों को समझाने और धरना समाप्त करने की मिन्नतें कीं, लेकिन ठोस आश्वासन के अभाव में मजदूरों ने झुकने से मना कर दिया। आंदोलन में दिलीप सिंह, सतीश कुमार, डूमर कुमार, मुन्ना कुमार सहित गुड़िया देवी, ममता देवी और शोभा देवी जैसे कई केयरटेकर और नाका गार्ड मजबूती से डटे रहे। मामले की



डीएफओ से वार्ता कर निकलते केयरटेकर

गंभीरता को देखते हुए नवादा वन प्रमंडल के डीएफओ श्रेष्ठ कुमार कृष्ण स्वयं रजौली वन परिसर पहुंचे और आंदोलनकारियों के साथ सीधी वार्ता की। उन्होंने मजदूरों की

व्यथा को स्वीकार करते हुए स्पष्ट किया कि वाइल्ड लाइफ ट्रैकर के भुगतान की प्रक्रिया केंद्र सरकार से राज्य सरकार के माध्यम से संचालित होती है, जिसमें तकनीकी

कारणों से विलंब हुआ है। डीएफओ ने आंदोलित कर्मियों को भरोसा दिलाया कि उच्चाधिकारियों से संवाद स्थापित कर आगामी फरवरी माह तक हर हाल में उनके बकाया वेतन का भुगतान सुनिश्चित करने का प्रयास किया जाएगा।अधिकारी के इस ठोस आश्वासन के बाद केयरटेकरों ने विभाग के गेट से ताला हटया और अपना धरना समाप्त करने की घोषणा की। हालांकि, मजदूरों ने यह भी स्पष्ट कर दिया है कि यदि तय समय सीमा के भीतर उनका भुगतान नहीं होता है, तो वे पुनः बड़े आंदोलन के लिए विश्वास होंगे। फिलहाल, डीएफओ की इस सक्रियता ने वन विभाग में तीन दिनों से चले आ रहे तनावपूर्ण माहौल को शांत कर दिया है।

शताब्दी समारोह के अवसर पर गायत्री परिवार ने निकाली कलश



निज संवाददाता। कौआकोल

अखिल विश्व गायत्री परिवार के शताब्दी समारोह के अवसर पर गुरुवार को कौआकोल में श्रद्धा,उत्सास एवं आध्यात्मिक भावनाओं के बीच कलश यात्रा निकाली गई। जो गायत्री मंदिर से कौआकोल बाजार होते हुए रानीबाजार से पुनः मंदिर परिसर तक सम्पन्न हुई। गायत्री परिवार के सुरेश प्रसाद ने बताया कि गायत्री परिवार के लिए बसंत पर्व (वसंत पंचमी) एक अत्यंत महत्वपूर्ण आध्यात्मिक उत्सव है,जो संस्था के संस्थापक पंडित श्रीराम शर्मा आचार्य के 'ज्ञान-जन्म' (आध्यात्मिक जन्मदिन) के

रूप में मनाया जाता है और इसी दिन 1926 में शालिकुंज में अखंड ज्योति प्रज्वलित हुई थी,जिससे यह उनके मिशन का स्थापना दिवस और प्रेरणा का स्रोत है,जिस पर विशेष पूजा-अर्चना,यज्ञ और सामूहिक संकल्प दिवस के रूप में अनुष्ठान शुरू किए जाते हैं। उन्होंने बताया कि शुक्रवार को गायत्री मंदिर परिसर में ध्यान साधना,हवन,यज्ञ,संगीत प्रवचन एवं दीप यज्ञ आयोजित कर सर्वांगीण विकास के लिए युवाओं को अग्रसर किया जाएगा। मौके पर उषा कंचन, अजय, सियामनी, जितेंद्र, अमित, श्रीचंद प्रसाद, दिव्य प्रकाश, माला सिंह, आशा, सरिता आदि मौजूद रहे।

रजौली थाने में शराब के जखीरे पर चला प्रशासन का बुलडोजर भारी मात्रा में देसी व विदेशी शराब नष्ट

निज संवाददाता। रजौली

रजौली थाने की पुलिस शराबबंदी कानून को सख्ती से लागू करने की दिशा में लगातार सक्रिय है। इसी कड़ी में रजौली थाना क्षेत्र के विभिन्न जगहों पर जब्त की गई,अवैध शराब को गुरुवार को पूरी तरह नष्ट कर दिया गया।यह कार्रवाई वरीय अधिकारियों के निर्देशानुसार और कानूनी प्रक्रियाओं के तहत पूरी की गई,जिसमें विभिन्न कांडों में बरामद देसी महुआ शराब और विदेशी ब्रांड की शराब शामिल थी।

प्रशासनिक सूत्रों के अनुसार, रजौली थाने में दर्ज नौ अलग-अलग मामलों में जब्त की गई लगभग 1630 लीटर महुआ शराब को जमीन में गड़ा खुदकर बहा दिया गया। इसके साथ ही, तीन अन्य मामलों में जब्त की गई 66.375 लीटर विदेशी शराब की बोतलों को भी पूरी तरह विनष्ट कर दिया गया।



शराब विनष्टीकरण करते जवान व मौजूद सीओ व थानाध्यक्ष

इस पूरी प्रक्रिया की निगरानी के लिए दंडाधिकारी के रूप में अंचलाधिकारी गुफरान मजहरी स्वयं मौजूद रहे।

उनकी देखरेख में ही शराब के इस बड़े जखीरे को नष्ट कर यह संदेश दिया गया कि क्षेत्र में अवैध शराब के धंधे को किसी भी सूरत में फलने-फूलने नहीं दिया जाएगा।मौके पर मौजूद थानाध्यक्ष सह इंपेक्टर रंजीत कुमार ने बताया कि जब्त

शेखपुरा में धूमधाम से मनाया गया भगवान श्री राम मंदिर प्राण प्रतिष्ठा वर्षगांठ



प्राण प्रतिष्ठा वर्षगांठ मनाते श्रीराम भक्त

निज संवाददाता। नरहट (नवादा)

गुरुवार को प्रखण्ड के छोटा शेखपुरा में राम भक्तों ने अयोध्या में भगवान श्री राम मंदिर का प्राण प्रतिष्ठा का दूसरी वर्षगांठ धूमधाम से मनाया। चंदन सिंह उर्फ बंटी, लड्डू सिंह, विनोद चौधरी, शिवा चौधरी, अखिलेश कुमार, रौशन उर्फ नेपाली चौधरी, ब्रह्मदेव चौधरी आदि सैकड़ों को संख्या में राम भक्तों ने भगवान श्री राम के तस्वीर पर उत्साह पूर्वक धूमधाम से पूजा अर्चना कि और प्रसाद वितरण किया । आयोजनकर्ताओं ने बताया कि

अयोध्या में भगवान श्री राम लला का मंदिर बना और 22 जनवरी 2024 को प्राण प्रतिष्ठा हुआ उसके बाद से प्रत्येक साल हम सभी मिलकर मंदिर का प्राण प्रतिष्ठा वर्षगांठ मनाते आ रहे हैं।

इस अवसर पर भगवान श्रीराम की पूजा अर्चना कर खीर प्रसाद वितरण किया जाता है। गांव बाजार सड़क पर आने जाने वाले प्रत्येक व्यक्ति को भगवान का प्रसाद दिया जाता है। भगवान श्रीराम की पूजा अर्चना के बाद जय श्री राम जय जय श्री राम के जय घोष से पूरा वातावरण भक्तिमय हो गया।

डीएम ने किया पंचायत राज योजनाओं की समीक्षा

निज संवाददाता। नवादा

जिला पदाधिकारी, नवादा रवि प्रकाश की अध्यक्षता में डीआरडीए सभागार में पंचायत राज विभाग से संबंधित योजनाओं की समीक्षा बैठक आयोजित की गई। बैठक में पंचायतों में संचालित विकास कार्यों, विशेषकर सोलर स्ट्रीट लाइट योजना एवं अन्य योजनाओं की प्रगति की विस्तृत समीक्षा की गई।

जिला पदाधिकारी द्वारा निर्देश दिया गया कि सभी ग्राम पंचायतों में सोलर स्ट्रीट लाइट की स्थापना का कार्य प्राथमिकता के आधार पर सुनिश्चित किया जाए, ताकि ग्रामीण क्षेत्रों में प्रकाश व्यवस्था सुदृढ़ हो सके। उन्होंने सोलर लाइट की गुणवत्ता सुनिश्चित करने एवं उनकी नियमित मॉनिटरिंग पर विशेष ध्यान देने का निर्देश दिया, जिससे वे दीर्घकाल तक सुचारु रूप से कार्यरत रहें।जिला पदाधिकारी ने सभी संबंधित एजेंसियों को जेआईसीआर (Joint Inspection cum Commissioning Report) पूरा करने का निर्देश देते हुए कहा कि



जहाँ-जहाँ अब तक सोलर स्ट्रीट लाइट का इंस्टॉलेशन नहीं हुआ है, वहाँ कार्य प्रगति में तेजी लाई जाए। साथ ही, खराब अथवा नहीं जलने वाली सोलर लाइटों को चिन्हित कर यथाशीघ्र चालू करने का निर्देश दिया गया।

पंचायत सरकार भवनों की समीक्षा के क्रम में जिला पदाधिकारी ने निर्माण कार्यों में तेजी लाने का निर्देश दिया। जिन पंचायतों में पंचायत सरकार भवन का निर्माण

कार्य अब तक पूर्ण नहीं हुआ है, उन्हें शीघ्र पूर्ण करने का आदेश दिया गया। 15वें वित्त आयोग की राशि के अंतर्गत कम व्यय करने वाली पंचायतों को इस माह के अंत तक शत-प्रतिशत व्यय सुनिश्चित करने का निर्देश दिया गया।षष्ठम वित्त आयोग की राशि में कम व्यय करने वाली पंचायतों को शेष राशि से योजनाओं का क्रियान्वयन कर कार्य प्रगति में तेजी लाने का निर्देश दिया गया। अनुश्रक्षकों के भुगतान में भी

आगामी 14 मार्च को आयोजित होने वाली राष्ट्रीय लोक अदालत को लेकर बैंकों के अधिकारियों के साथ बैठक

निज संवाददाता। नवादा

नालसा एवं बिहार राज्य विधिक सेवा प्राधिकार, पटना के निर्देश पर प्रधान जिला एवं सत्र न्यायाधीश सह अध्यक्ष, जिला विधिक सेवा प्राधिकार,

नवादा, सुश्री शिल्पी सोनीराज के मार्गदर्शन में सचिव, जिला विधिक सेवा प्राधिकार, नवादा, श्री धीरेन्द्र कुमार पाण्डेय की अध्यक्षता में आज एक महत्वपूर्ण बैठक संपन्न हुई। बैठक में दिनांक 14.03.2026 को आयोजित होने वाली राष्ट्रीय लोक अदालत के सफल आयोजन हेतु जिले के प्रमुख सरकारी एवं निजी बैंकों के अधिकारियों के साथ आवश्यक विचार-विमर्श किया गया।

बैठक के दौरान विभिन्न बैंकों के अधिकारियों द्वारा आश्वासन किया गया कि वे अपने-अपने बैंकों से संबंधित ऋण वादों के निष्पादन हेतु लगातार प्रयासरत हैं तथा संबंधित पक्षकारों को सूचित किया जा रहा है, जिससे अधिक

◆ जिले के प्रमुख सरकारी एवं निजी बैंकों के अधिकारियों के साथ आवश्यक विचार-विमर्श किया गया

से अधिक वादों का निष्पादन राष्ट्रीय लोक अदालत में किया जा सके। इस क्रम में ऋण वादों से संबंधित नोटिसों की शत-प्रतिशत तामिला सुनिश्चित करने पर विशेष रूप से विचार-विमर्श किया गया। जिला विधिक सेवा प्राधिकार द्वारा अवगत कराया गया कि नोटिसों की प्रभावी तामिला के बिना बैंक ऋण वादों का निष्पादन संभव नहीं है। बैठक के दौरान चिन्हित पूर्व विवादित मामलों में आयोजित पूर्व बैठकों/पूर्व परामर्शों की संख्या तथा चिन्हित वादों की सूची पर भी चर्चा की गई। साथ ही यह भी बताया गया कि पूर्व बैठक (प्री-सिटिंग) के माध्यम से बैंक ऋण वादों में काउंसिलिंग कर सुलह के आधार

पर वादों का निष्पादन किया जाएगा। बैठक में राष्ट्रीय लोक अदालत की सफलता हेतु सचिव, जिला विधिक सेवा प्राधिकार, नवादा, श्री धीरेन्द्र कुमार पाण्डेय के अतिरिक्त एल०डी०एम०, पी०एन०बी०, नवादा; दक्षिण बिहार ग्रामीण बैंक; एस०बी०आई०; पंजाब नेशनल बैंक; सेंट्रल बैंक ऑफ इंडिया; बैंक ऑफ इंडिया; केनरा बैंक; इंडियन ओवरसीज बैंक; यूनियन बैंक, नवादा; द नवादा सेंट्रल को-ऑपरेटिव बैंक लिमिटेड; यूको बैंक, नवादा के अधिकारीगण तथा श्री राकेश कुमार, सहायक, लोक अदालत, नवादा उपस्थित थे।

सात दिवसीय मां सरस्वती प्राण प्रतिष्ठा यज्ञ के चौथे दिन प्रतिमा के साथ हुई प्रभात फेरी

निज संवाददाता। नारदीगंज

प्रखंड क्षेत्र के नारदीगंज पंचायत के पडरिया गांव(बिचली टोला)में आयोजित सात दिवसीय मां सरस्वती प्राण प्रतिष्ठा यज्ञ के चौथे दिन गुरुवार को वाराणसी के यज्ञाचार्य लवकुश पांडेय के अलावा उनके सहयोगी सात ब्राह्मणों ने वैदिक मंत्रोच्चारण कर विधिवत पूजा अर्चना श्रद्धा भाव से कराये। जिसमे माता सरस्वती के प्रतिमा को गांव में भ्रमण कराये। मुख्य यजमान अखिलेश कुमार सुमन व उनकी धर्मपत्नी हेमलता कुमारी सुमन ने भूमिका निभा रही है। कथा वाचिका खुशी किशोरी जी यज्ञ के तीसरे दिन बुधवार को देर शाम में बहुत सुंदर तरीके से भागवत कथा का व्याख्यान की।

उन्होंने ने सृष्टि की रचना, चौबीस अवतारों, समुद्र मंथन, ध्रुव चरित्र और प्रह्लाद चरित्र जैसे प्रसंग को बेहतरीन ढंग से सुनाए। जो भक्ति, वैराग्य, और धर्म की शिक्षा देते हैं। कहते हैं कि कैसे मन के मंथन से अच्छे-बुरे विचार उत्पन्न होते हैं और सच्चे मन से ही हर् भक्ति से भगवान मिलते हैं। कहते हैं कि कथा का मुख्य सार हमें सिखाता है कि हमारे अंदर के अच्छे विचार ही



देवता और बुरे विचार दानव हैं, और हम ध्रुव और प्रह्लाद जैसे भक्तों की तरह अटूट श्रद्धा रखकर भगवान को प्राप्त करना चाहिए। यह दिन बच्चों को बचपन से ही धर्म और आध्यात्म का ज्ञान देने की प्रेरणा देता है।

इसके अलावा शिव पार्वती का विवाह की भी झांकी प्रस्तुत की गई। कथा के उपरांत वृंदावन के कलाकारों ने उत्कृष्ट रासलीला कर लोगों को

मंत्रमुग्ध कर दिया। यज्ञ के साथ श्रीमद्भागवत कथा,रासलीला होने से सारा वातावरण भक्तिमय बना रहा। श्रद्धालुओं ने भक्तिभरण से श्रवण किये। मौके पर यज्ञ सचिव रंजीत कुमार बौआजी, कांथाध्यक्ष राजेश पंडित, निखिल ज्योति, व्यापार मंडल अध्यक्ष विपिन कुमार, अलखदेव प्रसाद, विजय सिंह समेत काफी संख्या श्रद्धालुओं ने कथा का श्रवण किया।



संक्षिप्त समाचार

डुमरांव में अवैध पटाखा फैक्ट्री में विस्फोट, एक घायल

बक्सर। बक्सर के डुमरांव में एक अवैध पटाखा फैक्ट्री में अचानक विस्फोट हो गया। इस घटना में एक युवक बुरी तरह झुलस गया, जिसे इलाज के लिए हायर सेंटर रेफर किया गया है। यह घटना बुधवार शाम करीब पौने चार बजे नगर के वार्ड 24 अंतर्गत झगरू लोहार की गली में हुई। घायल की पहचान 40 वर्षीय मुख्तार रंगेजा, पिता सुल्तान रंगेरजा के रूप में हुई है।

विस्फोट में घायल मुख्तार को पहुंचाया अस्पताल: विस्फोट के बाद आनन-फानन में घायल मुख्तार को डुमरांव अनुमंडलीय अस्पताल पहुंचाया गया। वहां प्राथमिक उपचार के बाद उसे बेहतर इलाज के लिए हायर सेंटर रेफर कर दिया गया। इसके बाद परिजन उसे इलाज के लिए पटना ले गए। घटना की जानकारी मिलते ही डुमरांव थानाध्यक्ष संजय कुमार सिन्हा अपनी टीम के साथ मौके पर पहुंचे और मामले की जांच शुरू कर दी। उन्होंने मामले की गहन जांच और विस्फोटक की पड़ताल के लिए एफएसएल (फॉरेंसिक साइंस लैब) टीम को घटनास्थल पर बुलाया है।

पड़ोसी बोले- विस्फोट पटाखा निर्माण के दौरान हुआ: पुलिस के अनुसार, घटना के बाद घर के लोग घायल को लेकर इलाज कराने चले गए, जिस कारण परिजनों का बयान दर्ज नहीं हो पाया। हालांकि, आसपास के लोगों का कहना है कि यह विस्फोट पटाखा निर्माण के दौरान हुआ है। स्थानीय लोगों के मुताबिक, पटाखा निर्माण मुख्तार का पुश्तैनी धंधा है और वह पिछले चार दशक से अधिक समय से अपने घर में कई तरह के पटाखे बनाकर बेच रहा था। पुलिस को इस अवैध कारोबार की भनक तक नहीं लगी थी।

थानाध्यक्ष ने कहा- जल्द मामले का खुलासा किया जाएगा: जिस जगह यह घटना हुई है, वह काफी रिहायशी और सघन आबादी वाला पुराना मोहल्ला है। ऐसे घनी आबादी वाले इलाके में अवैध तरीके से पटाखा निर्माण होना कई गंभीर खवाल खड़े करता है। डुमरांव थानाध्यक्ष संजय कुमार सिन्हा ने घटना की पुष्टि करते हुए बताया कि जांच-पड़ताल शुरू कर दी गई है। उन्होंने कहा कि घटनास्थल पर एफएसएल टीम को बुलाया गया है और जल्द ही मामले का खुलासा कर लिया जाएगा।

सड़क हादसा, रोहतास निवासी की मौत

आरा। भोजपुर मंगलवार देर शाम बाइक सवार अंधेड़ की मौत हो गई। हालांकि इलाज के लिए उसे पीरो अस्पताल ले जाया जा रहा था, पर उसकी जान नहीं बची। बताया जा रहा कि मृतक रोहतास जिला के काराकाट थाना क्षेत्र के खेलाइया गांव निवासी रघुपति सिंह के 50 वर्षीय बेटे ललन सिंह हैं। वह एनटीपीसी चीसा में कार्यरत थे। ललन सिंह बाइक से अपने गांव से पीरो थाना क्षेत्र के पीरो नगर वार्ड नंबर-15 आरसी बहन राजवसी देवी से मिलने आ रहे थे। इसी दौरान बचरी फॉल स्थित ब्रह्म बाबा मंदिर के पास हादसा हो गया। टक्कर इतनी जबरदस्त थी कि बाइक सवार ललन सिंह गंभीर रूप से घायल हो गए। घटना आरा-सासाराम स्टेट हाईवे पर हुई है।

मृतक के 2 बेटे और एक बेटी है: हादसे की सूचना के बाद परिजन और स्थानीय पुलिस वहां पहुंची। जिसके बाद पुलिस शव को अपने कब्जे में लेकर उसका पोस्टमॉर्टम सदर अस्पताल में करवाया। बताया जाता है कि मृतक के परिवार में पत्नी प्रभावती देवी और 2 पुत्र गोंविंद कुमार, अरविंद कुमार हैं। इसके अलावा एक बेटी नेहा कुमारी है।

मूर्ति चोरी मामले में सीसीटीवी खंगाल रही पुलिस

आरा। भोजपुर जिले के मुफरसिल थाना क्षेत्र के गंगहर गांव स्थित ठाकुरबाड़ी से राम-जानकी समेत 4 वेशकीमती मूर्तियों की चोरी मामले में पुलिस ने जांच तेज कर दी है। भक्तों में गहरी नाराजगी देखी जा रही है। पुलिस चोरों तक पहुंचने के लिए हर संभावित एंगल से छानबीन कर रही है। पुलिस सूत्रों के अनुसार, तकनीकी कार्यों के तहत टावर डंप खंगाला जा रहा है, ताकि घटना के समय इलाके में सक्रिय मोबाइल नंबरों की पहचान की जा सके। इसके साथ ही सीसीटीवी फुटेज, यदि कहीं उपलब्ध हो, उसकी भी तलाश की जा रही है। तकनीकी साक्ष्यों के अलावा मानवीय सूत्रों को भी सक्रिय किया गया है, ताकि स्थानीय स्तर पर किसी संदिग्ध गतिविधि की जानकारी मिल सके।

घटना से पहले मंदिर के पुजारी बदले गए थे: जांच की दिशा मंदिर के नए और पुराने पुजारी की भूमिका की ओर भी गई है। बताया जा रहा है कि घटना से करीब 4 से 5 दिन पहले ही मंदिर के पुजारी बदले गए थे। ऐसे में पुलिस यह पता लगाने की कोशिश कर रही है कि क्या इस बदलाव का चोरी की घटना से कोई संबंध है। इसके अलावा मंदिर निर्माण कार्य में लगे मिस्त्री और मजदूरों की भी सूची तैयार कर उनके मोबाइल नंबर, पते और गतिविधियों का सत्यापन किया जा रहा है। पुलिस सभी से अलग-अलग पड़ताछ कर रही है और हर छोटे-बड़े सुराग को जोड़ने का प्रयास कर रही है।

गोलीबारी मामले में 6 अज्ञात अपराधियों के खिलाफ एफआईआर

आरा। भोजपुर जिले के कोईलवर थाना क्षेत्र के दौलतपुर बांध के पास गैस एजेंसी वेंडर के सुपरवाइजर को गोली मारकर लूटपाट की गई थी। पुलिस ने प्राथमिकी दर्ज कर दी है। जखमी सुपरवाइजर चंद्रकांत सिंह के बयान पर तीन अलग-अलग बाइक पर सवार 6 अज्ञात हथियारबंद अपराधियों के खिलाफ मामला दर्ज किया गया है। पुलिस अपराधियों की पहचान और गिरफ्तारी के लिए छापेमारी कर रही है। प्राथमिकी में जखमी चंद्रकांत सिंह ने बताया है कि वह रोज की तरह सोमवार की शाम गैस एजेंसी का पैसा कलेक्शन कर बाइक से अपने गांव लौट रहे थे। इसी दौरान जब वह कोईलवर थाना क्षेत्र के दौलतपुर बांध के पास पहुंचे, तभी अचानक 3 अलग-अलग बाइक पर सवार 6 हथियारबंद अपराधी पहुंचे। अपराधियों ने उन्हें रोकने की कोशिश की और विरोध करने पर गोली चला दी। गोली उनके सिर को छूते हुए निकल गई, जिससे वह गंभीर रूप से घायल हो गए। इसके बाद अपराधियों ने उनके पास मौजूद गैस कलेक्शन के बैग से 55 हजार रुपए नगद लूट लिए और फरार हो गए।

स्थानीय लोगों ने घायल को भर्ती कराया था: बताया जा रहा है कि घायल चंद्रकांत सिंह दौलतपुर गांव निवासी स्वर्गीय शत्रुज सिंह के 45 वर्षीय बेटे हैं। एक गैस एजेंसी में वेंडर सुपरवाइजर के पद पर कार्यरत हैं। वे रोजाना उपभोक्ताओं से गैस सिलेंडर की राशि की वसूली कर एजेंसी तक पहुंचाने का काम करते हैं। घटना के समय भी वे कलेक्शन कर घर लौट रहे थे। गोली लगने के बाद स्थानीय लोगों की मदद से उन्हें इलाज के लिए अस्पताल में भर्ती कराया गया, जहां उनकी स्थिति फिलहाल खराब से बाहर बताई जा रही है। गोली सिर को छूकर निकल जाने के कारण बड़ी अनहोनी टल गई। घटना की सूचना मिलते ही कोईलवर थाना की पुलिस मौके पर पहुंची और जांच शुरू की। पुलिस ने घटनास्थल के आसपास लगे सीसीटीवी कैमरों की फुटेज खंगालनी शुरू कर दी है। कोईलवर थानाध्यक्ष नरोत्तम कुमार ने कहा कि जल्द ही इस कांड का खुलासा कर अपराधियों को गिरफ्तार कर लिया जाएगा।

आपत्तिजनक पोस्ट वायरल करने वाला युवक गिरफ्तार

बक्सर। बक्सर जिले में सोशल मीडिया के दुरुपयोग का एक गंभीर मामला सामने आया है। एक युवक ने नाबालिग लड़की के आपत्तिजनक फोटो और वीडियो वायरल किए थे। साइबर थाना बक्सर ने त्वरित कार्रवाई करते हुए एक आरोपी को गिरफ्तार कर लिया है। उसके एक सहयोगी की तलाश में छापेमारी जारी है। साइबर थाना बक्सर को एक शिकायतकर्ता से लिखित आवेदन मिला था। इसमें बताया गया कि एक युवक उनकी बेटी के आपत्तिजनक फोटो और वीडियो सोशल मीडिया पर वायरल कर रहा है। यह सामग्री व्हाट्सएप के जरिए पीड़िता, उसके परिजनों और परिचितों को भी भेजी जा रही थी।

अधीक्षक के निर्देश पर एक विशेष टीम गठित: मामले की गंभीरता को देखते हुए बक्सर पुलिस अधीक्षक के निर्देश पर एक विशेष टीम गठित की गई। पुलिस उपाधीक्षक सह थानाध्यक्ष साइबर थाना ने इस टीम का नेतृत्व किया। टीम ने तकनीकी साक्ष्यों के आधार पर जांच शुरू की और त्वरित कार्रवाई की। जांच के दौरान एक युवक को हिरासत में लेकर पड़ताछ की गई, जिसने अपराध में अपनी संलिप्तता स्वीकार कर ली। उसने अपने एक अन्य सहयोगी का नाम भी बताया, जिसकी गिरफ्तारी के लिए छापेमारी जारी है।

फायरिंग का वीडियो वायरल

निज संवाददाता। आरा

भोजपुर जिले में फायरिंग करते हुए एक वीडियो सामने आया है। यह वीडियो गड़हनी थाना क्षेत्र का बताया जा रहा है। मामले को गंभीरता से लेते हुए दरोगा मंगल सिंह के बयान पर प्राथमिकी दर्ज की गई है। चार नामजद और पांच अज्ञात लोगों को आरोपी बनाया गया है। FIR में बराप गांव निवासी सुधांशु कुमार, रामपुर के राकेश रंजन उर्फ राइडर, सोनू कुमार और गोलू कुमार को नामजद आरोपी बनाया गया है। इनके अलावा अज्ञात लोगों पर भी अवैध हथियार का प्रदर्शन करने, फायरिंग करने और उसका वीडियो सोशल मीडिया पर वायरल करने का आरोप है।

दहशत और वर्चस्व दिखाने की कोशिशज: बताया जा रहा है कि यह वीडियो सुधांशु कुमार के सोशल मीडिया आईडी से वायरल हुआ था, जो बाद में पुलिस के संज्ञान में आया। वायरल वीडियो तीन अलग-अलग क्लिप को जोड़कर तैयार किया गया है, जिस पर 17 जनवरी 2026 की तारीख अंकित है। पहले क्लिप में एक युवक खुलेआम फायरिंग करते हुए नजर आ रहा है। दूसरे क्लिप में



‘किंग ऑफ गड़हनी’ लिखा हुआ है। इलाके में दहशत और वर्चस्व दिखाने की कोशिश की गई है। इसके अलावा गोलू के आईडी से वायरल एक अन्य क्लिप में बाइक पर सवार तीन युवक स्टंट करते हुए फायरिंग करते हुए नजर आ रहे हैं। वीडियो सामने आने के बाद पुलिस ने चौकीदार के माध्यम से उसमें दिख रहे युवकों की पहचान कराई। जांच में फायरिंग करने वालों की पहचान सुधांशु कुमार और गोलू के रूप में हुई है, जबकि उनके साथ मौजूद दो अन्य युवकों की पहचान सोनू कुमार और राकेश रंजन

मां-बेटी समेत चार लोगों की बेरहमी से पिटाई

निज संवाददाता। आरा

भोजपुर में बुधवार को नाली के विवाद को लेकर पार्टीदारों ने लाठी-डंडे और फरसा से मां-बेटी समेत चार लोगों की बेरहमी से पिटाई कर दी। घायलों को इलाज के लिए ग्रामीणों की मदद से सदर अस्पताल में एडमिट कराया गया है। 2 महिलाओं की हालत गंभीर है। घटना बबुरा थाना क्षेत्र के इंग्लिशपुर गांव की है। घायलों की पहचान तारकेश्वर राय की पत्नी प्रमिला देवी(42), बेटी निशा कुमारी(24) और अनिल राय की पत्नी सूर्यमुखी देवी(35), बेटी कोमल कुमारी(12) शामिल है। प्रमिला और सूर्यमुखी देवी दोनों सगी बहन है। सूर्यमुखी देवी ने बताया कि मापी कराने के बाद अपनी जमीन पर नाली बनवा रही थी। इसी बीच मेरे पार्टीदार पहुंचे और काम रोक दिया। मना करने पर गालियां देने लगे। विरोध करने पर परिवार के लोग मिलकर मारने लगे। फरसा से हमला कर दिया। खून से लथपथ मैं जमीन पर गिर गई। चिल्लाने की



आवाज सुनकर मेरी बहन आई तो उसकी भी फरसा से हाथ और सिर पर मारकर घायल कर दिया गया। इसके बाद मेरी बेटी और भतीजी को भी लाठी डंडे से मारकर घायल कर दिया गया। मारपीट के दौरान मेरे घर पर कोई भी पुरुष नहीं थे। जिसका फायदा पार्टीदारों ने उठाया है। जान से मारने की धमकी भी दी गई है।

पड़ोसियों ने अस्पताल पहुंचाया: सूर्यमुखी देवी ने आगे कहा किसी तरह मेरी बेटी कोमल अपनी जानकर बचाकर पड़ोसियों

की मदद मांगी । फिर खून से लथपथ हालत में इलाज के लिए आरा सदर अस्पताल लाया गया। सदर अस्पताल में आँन इयूटी डॉक्टर आशुतोष कुमार ने बताया कि सूर्यमुखी देवी के सिर और आंख पर गंभीर चोट लगी है। जबकि प्रमिला देवी के बाएं हाथ में चोट है। धारदार हथियार से उंगली कट गई है। हालांकि सभी का प्राथमिक उपचार के बाद भर्ती कर डॉक्टरों की निगरानी में रखकर इलाज किया जा रहा है।

सड़क हादसे में चौथे युवक की मौत

निज संवाददाता। बक्सर

बक्सर के राजपुर थाना क्षेत्र में हुए भीषण सड़क हादसे में एक और युवक की मौत हो गई है। वाराणसी ले जाते समय चौथे घायल युवक रितेश सिंह (20) ने रास्ते में दम तोड़ दिया। गुरुवार को जब उसका शव गांव पहुंचा, तो परिजनों में कोहराम मच गया और पूरे गांव में शोक की लहर दौड़ गई। मृतक रितेश सिंह बनारपुर गांव का निवासी था। उसके पिता वंशीधर सिंह खेती-बाड़ी करते हैं। रितेश अपने दो भाइयों में छोटा था और इस वर्ष इंटरमीडिएट की परीक्षा देने की तैयारी कर रहा था। परिजनों के अनुसार, बुधवार को वह अपने दोस्तों के साथ बाइक पर निकला था।

100KM की रफ्तार से थी दोनों गाड़ी: यह दुर्घटना बुधवार दोपहर को बक्सर-मोहनिया एनएच 319ए पर रोहनीभान गांव के पास हुई थी। प्रत्यक्षदर्शियों ने बताया कि दोनों बाइकें 100 किलोमीटर प्रति घंटे से अधिक की रफ्तार में थीं और आमने-सामने की जोरदार टक्कर हो गई। टक्कर इतनी भीषण थी कि दोनों बाइकों के परखच्चे उड़ गए और सड़क पर अफरा-तफरी मच गई। इस हादसे में तीन युवकों की मौके पर ही मौत हो गई थी। मृतकों में बनारपुर गांव के सूर्य देव कुमार (25 वर्ष), कैमुर जिले के चंद्रेश निवासी सैफ अली (24 वर्ष), और उषेंद्र प्रजापति



(26 वर्ष) शामिल थे। सूर्य देव कुमार पटना में जिम ट्रेनर थे और उनकी शादी 21 फरवरी को होने वाली थी। वह दो दिन पहले ही गांव आए थे।

काँपी-किताब सप्लाई का करते थे काम: उषेंद्र प्रजापति की शादी मई महिने में तय थी। वह गांव में स्कूलों में काँपी-किताब सप्लाई का काम करते थे और अपने माता-पिता के इकलौते पुत्र थे। सैफ अली भी अपने माता-पिता के इकलौते बेटे थे। इन तीनों की मौके पर मौत से पूरे इलाके में मातम छा गया था। हादसे में गंभीर रूप से घायल रितेश सिंह

सभी सरकारी अस्पतालों में दो दिन ओपीडी बहिष्कार

निज संवाददाता। बक्सर

बक्सर के सभी सरकारी अस्पतालों में आज और कल (22 व 23 जनवरी) ओपीडी सेवाएं ठप रहेंगी। बिहार स्वास्थ्य सेवा संघ (भासा) ने सदर अस्पताल में हुई एक महिला की मौत के बाद हुए हंगामे और डॉक्टरों के साथ दुर्व्यवहार के विरोध में यह बहिष्कार बुलाया है। इस निर्णय से जिले भर के मरीजों को दो दिनों तक नियमित परामर्श नहीं मिल पाएगा। यह घटना मंगलवार रात सदर अस्पताल में हुई, जब इलाज के दौरान एक महिला की मौत हो गई। परिजनों ने डॉक्टरों पर लापरवाही का आरोप लगाते हुए जमकर हंगामा किया। इस दौरान चिकित्सकों और अस्पताल कर्मियों के साथ हाथापाई और दुर्व्यवहार की खबरें भी सामने आईं, जिससे अस्पताल परिसर में देर रात तक तनाव बना रहा।

स्वास्थ्य सेवा संघ ने बुलाई बैठक: इस पूरे मामले को लेकर बुधवार शाम बिहार स्वास्थ्य सेवा संघ की जिला इकाई की आपात बैठक बुलाई गई। बैठक में चिकित्सकों की सुरक्षा पर गंभीर चिंता व्यक्त की गई। संघ ने सर्वसम्मति से ओपीडी सेवाओं के बहिष्कार



का निर्णय लिया, यह कहते हुए कि अस्पतालों में बढ़ती हिंसक घटनाएं डॉक्टरों के लिए भय का माहौल पैदा कर रही हैं। भासा के जिला सचिव डॉ. संजय कुमार ने बताया कि चिकित्सकों और कर्मियों के लिए पुख्ता सुरक्षा व्यवस्था की मांग लंबे समय से की जा रही है, लेकिन अब तक कोई ठोस कार्रवाई नहीं हुई है। उन्होंने कहा कि इसी के विरोध में गुरुवार और शुक्रवार को पूरे जिले के सरकारी अस्पतालों में ओपीडी सेवाओं का बहिष्कार किया गया

◆ बाइक स्टंट और ‘किंग ऑफ गड़हनी’ के नाम से दहशत फैलाने की कोशिश, चार नामजद समेत 5 पर प्राथमिकी

उर्फ राइडर के रूप में की गई है।

वीडियो के आधार पर FIR: इस संबंध में थानाध्यक्ष कमलजीत ने बताया कि वायरल वीडियो प्रथम दृष्टया पुराना प्रतीत होता है, लेकिन इसका उद्देश्य क्षेत्र में भय का माहौल बनाना और सोशल मीडिया पर दबदबा दिखाना रहा है। संबंधित धाराओं के तहत प्राथमिकी दर्ज कर ली गई है। नामजद आरोपितों की गिरफ्तारी के लिए लगातार छापेमारी की जा रही है। फिलहाल सभी नामजद आरोपी फरार है। थानाध्यक्ष का कहना है कि जल्द ही आरोपितों को गिरफ्तार कर लिया जाएगा। इस घटना के बाद इलाके में पुलिस की गश्त भी बढ़ा दी गई है, ताकि किसी भी तरह की आपराधिक गतिविधि पर समय रहते लगाम लगाई जा सके।

यूपी में भोजपुर के ट्रक ड्राइवर की मौत



निज संवाददाता। आरा

कानपुर-प्रयागराज नेशनल हाईवे पर सड़क हादसे में घायल कंटेनर चालक की मौत हो गई। गुरुवार को घायल को परिजन आरा लेकर आ रहे थे। वाराणसी में एंबुलेंस में दम तोड़ दिया। इसके बाद शव को आरा सदर अस्पताल लाया गया। मामले की सूचना पर पुलिस टीम अस्पताल पहुंची। पोस्टमार्टम के बाद शव परिजनों को सौंप दिया। मृतक की पहचान उदवंतनगर थाना क्षेत्र के चौरसनी गांव निवासी राम लाटक सिंह के पुत्र अजय कुमार(35) के तौर पर हुई है। कानपुर में ट्रक चलाते थे।

एंबुलेंस से आरा भेजा: मृतक के भाई संजय कुमार ने बताया कि 19 जनवरी की रात फोन पर हादसे की जानकारी

◆ **कानपुर-प्रयागराज नेशनल हाईवे पर तेज रफ्तार गाड़ी ने मारी थी टक्कर, सामान अनलौड करने झांसी जा रहे थे**

मिली थी। कानपुर से झांसी जाने के दौरान किसी अज्ञात गाड़ी से कंटेनर की सीधी पिड़ंत हो गई है। इलाज के लिए अस्पताल लाया गया है। आपलोग जल्दी यहां आ जाइए। भईया कंटेनर से लोहे का सामान लेकर झांसी गए थे। इस बीच हादसे के शिकार हो गए। काफी गंभीर चोटें आई थी। हालत गंभीर होने के बाद कंटेनर मालिक और उनके दोस्तों ने एंबुलेंस से आरा भेज दिया, लेकिन रास्ते में ही दम तोड़ दिया।

घर में मर्या कोहराम: परिवार में पत्नी पंकी देवी, एक बेटा सत्यम और बेटी चाहत है। तीन भाई बॉरेंद्र सिंह, विजय सिंह, संजय कुमार और दो बहन बिमल देवी, देवती है। अजय के मौत के बाद मां धनराजो देवी समेत पूरे परिवार का रो रोकर बुरा हाल है।

खिड़की में लगा ग्रिल तोड़कर आरोपी फरार



निज संवाददाता। बक्सर

बक्सर में पुलिस अधीक्षक शुभम आर्य ने नगर थाना की हिरासत से आरोपी के फरार होने के मामले में बड़ी कार्रवाई की है। कर्तव्य में लापरवाही बरतने के आरोप में इयूटी पर तैनात ओडी पदाधिकारी, पुलिस अवर निरीक्षक इजहार खां को तत्काल प्रभाव से निर्लंबित कर दिया गया है। जानकारी के अनुसार, नगर थाना कांड संख्या 24/26 का मुख्य आरोपी फरहान, जो खलासी मुहल्ला निवासी जुबैद का पुत्र है, उसे रविवार रात गिरफ्तार किया गया था। गिरफ्तारी के बाद उसे नगर थाना में हिरासत में रखा गया था। सोमवार को थाना में सामान्य प्रक्रिया के दौरान आरोपी ओडी पदाधिकारी की कथित लापरवाही का फायदा उठाकर फरार हो गया।

खिड़की में लगा ग्रिल तोड़कर आरोपी फरार: बताया गया कि आरोपी फरहान ने शौचालय जाने का बहाना बनाया। उसने शौचालय की खिड़की में लगी

◆ बक्सर में लापरवाही बरतने के आरोप में दरोगा इजहार खां निर्लंबित, विभागीय जांच जारी

ग्रिल तोड़कर फरार हो गया। कुछ समय बाद जब पुलिसकर्मियों को इसकी जानकारी हुई, तो तत्काल आसपास के इलाकों में तलाशी अभियान चलाया गया, लेकिन आरोपी का कोई सुराग नहीं मिल सका। घटना की सूचना मिलते ही पुलिस अधीक्षक शुभम आर्य ने मामले को गंभीरता से लेते हुए प्रारंभिक जांच कराई। जांच में ओडी पदाधिकारी इजहार खां की लापरवाही सामने आई, जिसके बाद उन्हें निर्लंबित कर दिया गया। एएसपी ने स्पष्ट किया है कि हिरासत से आरोपी का फरार होना गंभीर कर्तव्यहीनता है और ऐसी लापरवाही किसी भी स्तर पर बर्दाश्त नहीं की जाएगी।

आसपास के इलाकों में छापेमारी जारी: फरार आरोपी फरहान की गिरफ्तारी के लिए पुलिस की कई टीमें गठित की गई हैं। शहर और आसपास के इलाकों में लगातार छापेमारी जारी है। साथ ही, यह भी जांच की जा रही है कि आरोपी की फरारी में किसी अन्य कर्मी की संलिप्तता तो नहीं है।

रोजगार मेला लगा भोजपुर में, 1500 पदों पर भर्ती



निज संवाददाता। आरा

भोजपुर के बेरोजगार युवक-युवतियों को रोजगार और करियर मार्गदर्शन उपलब्ध कराने के उद्देश्य से नियोजन-सह-व्यवसायिक मार्गदर्शन मेला का आयोजन किया गया है। यह मेला आज आरा कृषि भवन परिसर में हुआ। बिहार सरकार के श्रम संसाधन मंत्री संजय सिंह ‘टाइगर’ ने इसका उद्घाटन किया। इसका उद्देश्य यह है कि जिले के शहरी और ग्रामीण क्षेत्रों के अधिकतम बेरोजगार युवक और युवतियां इस मेले की जानकारी हासिल कर उसमें भाग ले सकें। नियोजन-सह-व्यवसायिक मार्गदर्शन मेला युवाओं के लिए रोजगार पाने का एक महत्वपूर्ण मंच साबित हुआ। इस अवसर पर जिलाधिकारी तनय सुल्तानिया, भाजपा जिलाध्यक्ष दुर्गा राज समेत एनडीए गठबंधन के कई नेता, प्रशासनिक अधिकारी और बड़ी संख्या में युवा मौजूद रहे। इस नियोजन मेले में कुल 30 निजी कंपनियों ने भाग लिया। इनमें क्वालिटी होंडा, फिलपकॉर्ट, कल्याण ज्वेलर्स, ब्लिंकिट, उत्कर्ष बैंक, परम रिजल्ट, स्विगी, SIS सिस्कोरिटी, अरविंदा लिमिटेड, पंजाब नेशनल बैंक, गुडविल इंडिया, CIB इंटीरेबल, सावित्री टेक्निकल सहित कई प्रतिष्ठित कंपनियां शामिल थीं। मेले के माध्यम से करीब 1500 पदों पर भर्ती की प्रक्रिया शुरू की गई।

इलेक्ट्रीशियन टूल किट वितरित किया: कार्यक्रम के दौरान मंत्री संजय सिंह टाइगर ने उगेंद्र कुमार को इलेक्ट्रीशियन टूल किट, सलोनी रंजन और सुरभि रंजन को सिलाई मशीन व अमीषु प्रकाश, मधु कुमारी, अजीत, कुश कुमार, मोहम्मद वारिश् अंसारी, अरविंद कुमार, सोनू यादव, ओमकार और पूनम कुमार को स्टडी किट वितरित

किया। इसके बाद मंत्री ने सभी स्टॉलों का निरीक्षण किया और युवाओं से सीधा संवाद कर उनकी समस्याएं और अपेक्षाएं जानीं। मंत्री संजय सिंह टाइगर ने कहा कि बिहार की सरकार ने संकल्प लिया है कि आने वाले 5 साल में करीब एक करोड़ रोजगार और नौकरी का अवसर प्रदान करेंगे। बिहार के लोगों को सरकारी नौकरियां भी मिलेंगी। आज उसी का थोड़ा सा प्रयास है, इस नियोजन मेले में 1500 पदों पर छोटे-बड़े निजी कंपनी भर्ती करेंगे। यह क्रमबद्ध चयनने वाला काम है। युवा रोजगार एवं कौशल विकास विभाग नौजवानों को हुनरमंद बनाता है। उनको प्रशिक्षण देता है। ताकि वह आत्मनिर्भर बन सकें और रोजगार पा सकें। हिंदुस्तान में कुशल कारीगरों की किल्लत है। जो आंकड़ा है वह काफी निराशाजनक है। हमारे सरकार में नौजवानों को हुनरमंद बनाकर उन्हें रोजगार दिया जा रहा है। समय की मांग के अंदर प्रशिक्षण देने की योजना बनाई जा रही है। इसका सीधा फायदा बिहार के नौजवानों को मिल रहा है। सरकार अपने रोजगार के लक्ष्य को हासिल जल्द ही कर लेगी। क्योंकि बिहार में एक संवेदनशील काम करने वाली सरकार है। इलेक्ट्रीशियन टूल्स किट लेने वाले उगेंद्र ने बताया कि एक महीना पहले ऑफलाइन आवेदन लिया गया था। उसके बाद बुधवार को फोन पर उसमें भाग ले है कि गुरुवार को आप आकर टूल किट ले सकते हैं। हम इलेक्ट्रीशियन से आईटीआई किए हुए हैं। बिहार सरकार के तरफ से आज कुशल रोजगार के लिए टूल्स किट दिए गए हैं। आज की सरकार युवाओं के लिए अच्छी काम कर रही है। युवाओं के भविष्य के लिए सोचकर आगे के कदम उठा रही है।

संक्षिप्त समाचार

सरस्वती पूजा को लेकर जहानाबाद में शांति समिति की बैठक, शांतिपूर्ण आयोजन की अपील



जहानाबाद। सरस्वती पूजा के महेनजर जिले में शांति और कानून-व्यवस्था बनाए रखने को लेकर नगर थाना परिसर में शांति समिति की बैठक आयोजित की गई। बैठक में पुलिस अधीक्षक अपराजित लोहान सहित प्रशासन और पूजा समितियों से जुड़े प्रतिनिधि मौजूद रहे। बैठक के दौरान पुलिस अधीक्षक ने सभी लोगों से सरस्वती पूजा को शांतिपूर्ण और सौहार्दपूर्ण माहौल में मनाने की अपील की। उन्होंने स्पष्ट कहा कि पूजा पंडालों में अश्लील या आपत्तिजनक गानों का प्रयोग किसी भी स्थिति में बर्दाश्त नहीं किया जाएगा। नियमों का उल्लंघन करने वाली पूजा समितियों के खिलाफ सख्त कार्रवाई की जाएगी। पुलिस अधीक्षक ने बताया कि केवल उन्हीं पूजा समितियों को पूजा आयोजन की अनुमति दी जाएगी, जिन्हें प्रशासन की ओर से लाइसेंस जारी किया गया है। साथ ही मूर्ति विसर्जन के लिए प्रशासन द्वारा निर्धारित समय-सारणी का पालन करना अनिवार्य होगा। तय समय के बाद विसर्जन करने या नियम तोड़ने पर कानूनी कार्रवाई की जाएगी। सरस्वती पूजा के दौरान सुरक्षा व्यवस्था को लेकर प्रशासन पूरी तरह सतर्क है। शहर और संवेदनशील इलाकों में पुलिस पदाधिकारी और दंडाधिकारी तैनात किए गए हैं। उपद्रव फैलाने वालों पर तत्काल कार्रवाई के निर्देश दिए गए हैं। सभी थाना प्रभारियों को अपने-अपने क्षेत्रों में लगातार पेट्रोलिंग करने को कहा गया है। इपर, शहर में सरस्वती पूजा को लेकर पंडाल निर्माण का कार्य तेज हो गया है। विभिन्न विद्यालयों, कॉचिंग संस्थानों और मोहल्लों में पूजा की तैयारियां जोरों पर हैं। छात्र-छात्राएं बढ़-चढ़कर आयोजन में भाग ले रहे हैं और पूजा को लेकर उत्साह का माहौल बना हुआ है। प्रशासन ने आम लोगों से अपील की है कि वे अफवाहों से बचें और किसी भी संदिग्ध गतिविधि की सूचना तुरंत पुलिस को दें, ताकि सरस्वती पूजा शांतिपूर्ण ढंग से संपन्न हो सके।

जहानाबाद में बाल विवाह रोकथाम को लेकर जागरूकता रथ रवाना, गांव-गांव देगा कानूनी जानकारी



जहानाबाद। जिले में बाल विवाह की रोकथाम और लोगों को इसके कानूनी प्रावधानों से अवगत कराने के उद्देश्य से प्रशासन की ओर से जागरूकता रथ को रवाना किया गया। अनुमंडल पदाधिकारी राजीव रंजन ने हरी झंडी दिखाकर इस रथ को रवाना किया। यह पहल सरकार द्वारा बाल विवाह को कानूनी अपराध घोषित किए जाने के मद्देनजर की गई है। अनुमंडल पदाधिकारी राजीव रंजन ने बताया कि जागरूकता रथ जिले के ग्रामीण इलाकों में भ्रमण कर लोगों को बाल विवाह के दुष्परिणामों और इससे जुड़े कानूनों की जानकारी देगा। उन्होंने स्पष्ट कहा कि किसी भी परिस्थिति में बाल विवाह स्वीकार्य नहीं है, और नियमों का उल्लंघन करने वालों के खिलाफ सख्त कार्रवाई की जाएगी। उन्होंने बताया कि सरकारी नियमों के अनुसार लड़की की शादी की न्यूनतम आयु 18 वर्ष और लड़के की 21 वर्ष निर्धारित है। इससे पहले विवाह कराना या कराना कानूनी अपराध है, जिसमें दंड का प्रावधान है। जागरूकता रथ के माध्यम से इस संदेश को आम लोगों तक पहुंचाया जाएगा। जागरूकता अभियान के दौरान शिक्षा के महत्व पर भी विशेष जोर दिया जाएगा। लोगों को बताया जाएगा कि लड़के और लड़कियों दोनों का शिक्षित होना जरूरी है। शिक्षा से ही बच्चे आत्मनिर्भर बनते हैं और समाज व राष्ट्र के विकास में सकारात्मक भूमिका निभा सकते हैं। उप विकास आयुक्त ने कहा कि कई बार कानून की जानकारी के अभाव में लोग बाल विवाह कर देते हैं। इसी को रोकने के लिए प्रशासन ने यह पहल शुरू की है। उन्होंने कहा कि बाल विवाह रोकना केवल प्रशासन की जिम्मेदारी नहीं, बल्कि गांव के मुखिया, सरपंच और प्रत्येक नागरिक का सामूहिक दायित्व है।

नौ दिवसीय श्रीराम कथा का भव्य आयोजन, 5 किमी परिक्रमा सम्पन्न

मसौढ़ी। प्रखंड क्षेत्र के तुलसीचक गांव में नौ दिवसीय श्रीराम कथा का भव्य आयोजन शुरू हो गया है। इस अवसर पर गुरुवार को लगभग 2500 कन्याओं और महिलाओं ने गाजे-बाजे, हाथी और घोड़ों के साथ कलश यात्रा निकाली। यह यात्रा कथा स्थल से शुरू होकर पितामस स्थित पुनपुन नदी तक पहुंची, जहां जल भरकर कलशों को सिर पर रखकर वापस कथा स्थल लाया गया। यात्रा में चार घोड़े, एक हाथी, रथ और बैड बाजा शामिल थे, जिसने उत्सव की भव्यता और बढ़ा दी। कथावाचक राघवेंद्रचार्य जी महाराज ने बताया कि 22 जनवरी से प्रतिदिन शाम को मानव के रसास्वादन के कार्यक्रम होंगे। इस आयोजन का समापन 31 जनवरी को यज्ञ और पूर्णाहुति के साथ होगा, जबकि 1 फरवरी को विशाल भंडारे का आयोजन किया जाएगा। कार्यक्रम से पूरे क्षेत्र में भक्तिमय वातावरण बना हुआ है। गांव और आसपास के लोग उत्साहपूर्वक इस आयोजन में सक्रिय सहभाग्य दे रहे हैं। यात्रा के दौरान गणेश जी, हाथी-घोड़ों और कलश धारण करने वाली कन्याओं का पूजन भी किया गया।



दस दिनों तक प्रवाहित होती रही संस्कृत की ज्ञानधारा, सरस्वती आराधना के साथ संपन्न हुआ अंतरजालीय संस्कृत शिक्षक प्रशिक्षण शिविर


निज संवाददाता। पटना

वसंतोत्सव एवं सरस्वती पूजा के पावन अवसर पर दस दिनों तक देश भर में संस्कृत की ज्ञानधारा निरंतर प्रवाहित होती रही। विश्वविद्यालयों, महाविद्यालयों, विद्यालयों, विभिन्न शैक्षणिक संस्थानों के साथ-साथ विधि, प्रशासन और बौद्धिक क्षेत्र से जुड़े संस्कृतज्ञों एवं विद्वानों के परस्पर संस्कृत संवाद, वंदना और विचार-विमर्श के माध्यम से मां सरस्वती को ज्ञानदात्री के रूप में स्मरण किया गया।

यह अवसर था बिहार संस्कृत संजीवन समाज, पटना तथा आधुनिको भव संस्कृतं वद अभियान के संयुक्त तत्वावधान में आयोजित दशदिवसीय अंतरजालीय महादेवी सरस्वती संस्कृत शिक्षक प्रशिक्षण संभाषण शिविर के समापन समारोह का। कार्यक्रम में वक्ताओं ने एक स्वर में यह संकल्प दोहराया कि घर-घर और जन-जन तक संस्कृत का विस्तार ही देवी सरस्वती की सच्ची आराधना है। अभियान के प्रधान संरक्षक और उत्तर

प्रदेश लोक सेवा न्यायाधिकरण के सदस्य (प्रशासनिक) डॉ. अनिल कुमार सिंह (सेनि आईएसएस) ने कहा कि देवी सरस्वती की पूजा और महता को समर्पित यह दशदिवसीय संस्कृत शिविर भारतीय ज्ञान परंपरा को पुनर्जीवित करने का एक अनूठा प्रयोग है। उन्होंने कहा कि प्रत्येक व्यक्ति ज्ञान, बुद्धि और विवेक की वृद्धि की कामना करता है और इसी भावना से सरस्वती की आराधना की जाती है। डॉ. सिंह ने बताया कि सरस्वती को शाश्वत, शतरूपा, वाणी, वाग्देवी, वाणेश्वरी और भारती जैसे विभिन्न नामों और रूपों में जाना और पूजा जाता है, जो ज्ञान के बहुआयामी स्वरूप को दर्शाता है।

आधुनिको भव संस्कृतं वद अभियान के राष्ट्रीय अध्यक्ष एवं बिहार संस्कृत संजीवन समाज, पटना के महासचिव डॉ. मुकेश कुमार ओझा ने कहा कि हिंदू परंपरा में सरस्वती को ज्ञान की देवी के रूप में पूजा जाता है। लक्ष्मी और पार्वती के साथ वे तीन प्रमुख देवियों में से एक हैं। उन्होंने कहा कि ज्ञान, शिक्षा, विद्या, कला, वाणी, कविता,



संगीत, रचनात्मकता, भाषा और संस्कृति—इन सभी का मूल आधार सरस्वती हैं। डॉ. ओझा ने कहा कि दशदिवसीय संस्कृत शिविर के माध्यम से देशभर के संस्कृतज्ञों ने न केवल स्वयं को ज्ञानवान बनाने की प्रार्थना की, बल्कि भारतीय संस्कृति और ज्ञान परंपरा की पुनर्स्थापना का संकल्प भी लिया।

उन्होंने स्पष्ट किया कि यह अभियान आगे भी निरंतर संस्कृत शिविरों के माध्यम से संचालित रहेगा और इसमें सहभागिता ही सच्चे अर्थों में देवी सरस्वती की पूजा है। मुख्य अतिथि पूर्व संयुक्त निदेशक (पेंशन),

निज संवाददाता। मसौढ़ी, पटना

बिहार की राजधानी पटना से सटे मसौढ़ी थाना क्षेत्र में गुरुवार तड़के पुलिस और कुख्यात अपराधी के बीच मुठभेड़ हो गई। इस एनकाउंटर में पुलिस की जवाबी कार्रवाई में एक शूटर के दाहिने पैर में गोली लगी, जिसके बाद उसे मौके से गिरफ्तार कर लिया गया। पुलिस ने आरोपी के पास से 9 एमएम की पिस्टल बरामद की है। यह मुठभेड़ मसौढ़ी थाना क्षेत्र के लाला बिगहा मोड़ के पास एनएच-22 पर सुबह करीब 4 से 4:30 बजे के बीच हुई। पुलिस इसे राज्यव्यापी ऑपरेशन लंगड़ा के तहत बड़ी कार्रवाई मान रही है। पटना पूर्वी सिटी एसपी परिचय कुमार के अनुसार, बेऊर थाना पुलिस द्वारा कुछ अपराधियों को पकड़ा गया था, लेकिन उनमें से एक अपराधी जहानाबाद की ओर भागने में सफल हो गया। इसकी सूचना मिलने के बाद मसौढ़ी थाना



पुलिस ने एनएच-22 पर वाहन जांच अभियान शुरू किया। इसी दौरान एक संदिग्ध बाइक सवार को रुकने का इशारा किया गया, लेकिन वह तेज रफ्तार में भागने लगा। पुलिस ने पीछा किया तो बाइक सवार असंतुलित होकर सड़क पर गिर गया। पुलिस के मुताबिक, गिरने के बाद आरोपी ने खुद को घिरा देख पिस्टल निकालकर पुलिस पर फायरिंग शुरू कर दी।

बिहार के 19 नगर निगम क्षेत्रों में अतैध पार्किंग और होर्डिंग्स पर चलेगा विशेष अभियान

निज संवाददाता। पटना

बिहार के शहरी इलाकों में लगातार बढ़ रही पार्किंग समस्या और अतैध वसूली पर अंकुश लगाने के लिए राज्य सरकार ने सख्त रुख अपनाया है। राज्य के सभी 19 नगर निगम क्षेत्रों में अतैध पार्किंग और अनधिकृत होर्डिंग्स के खिलाफ विशेष अभियान चलाने का निर्णय लिया गया है। इसके तहत राजधानी पटना नगर निगम के 75 वार्डों को 19 सेक्टरों में विभाजित कर व्यापक कार्रवाई की जाएगी। नगर विकास एवं आवास मंत्री विजय कुमार सिन्हा ने इस संबंध में अधिकारियों को स्पष्ट निर्देश देते हुए कहा है कि पार्किंग स्थलों पर सक्रिय अवैध ठेकेदारों को चिन्हित कर उन्हें खिलाफ सख्त कार्रवाई सुनिश्चित की जाए। उन्होंने कहा कि जिन ठेकेदारों का टेंडर समाप्त हो चुका है, बावजूद इसके वे अब भी पार्किंग के नाम पर लोगों से पैसे वसूल रहे हैं, ऐसे तत्वों को किसी भी सूत्र में बखला नहीं जाएगा। शहरी क्षेत्रों में वाहनों की बढ़ती संख्या और सीमित पार्किंग सुविधा को देखते हुए मंत्री



ने निर्देश दिया है कि सभी अधिकृत पार्किंग स्थलों पर निर्धारित पार्किंग शुल्क का रेट चार्ट स्पष्ट रूप से लगाया जाए। साथ ही पार्किंग से जुड़े नियमों की जानकारी देने वाले बोर्ड भी हर जगह लगाए जाएंगे, ताकि आम लोगों को शुल्क को लेकर किसी तरह की असमंजस या विवाद का सामना न करना पड़े। उन्होंने कहा कि पारदर्शी व्यवस्था लागू होने से अवैध वसूली पर रोक लगेगी और नागरिकों को राहत मिलेगी। मंत्री ने स्वीकार किया कि विभाग के पास पार्किंग के नाम पर अवैध वसूली की कई शिकायतें प्राप्त हुई हैं। उन्होंने अधिकारियों को निर्देश दिया कि ऐसे

मामलों की जमीनी स्तर पर जांच कर त्वरित और कठोर कार्रवाई की जाए। अभियान के दौरान जरूरत पड़ने पर संबंधित थाना और जिला प्रशासन का भी सहयोग लिया जाएगा। राज्य के अधिकांश नगर निगम क्षेत्रों में पार्किंग की समस्या अब एक गंभीर शहरी चुनौती का रूप ले चुकी है। सीमित जगह, सड़कों पर अतिक्रमण और वाहनों की लगातार बढ़ती संख्या के कारण यातायात व्यवस्था पर प्रतिकूल प्रभाव पड़ रहा है। सड़कों के किनारे अवैध पार्किंग से न केवल जाम की स्थिति बनती है, बल्कि आपात सेवाओं के आवागमन में भी बाधा उत्पन्न होती है।

लिटिल एंजिल्स प्ले स्कूल में खेल दिवस का आयोजन, बच्चों ने उत्साह से लिया भाग

निज संवाददाता। हाजीपुर, पटना

पूर्व मध्य रेल महिला कल्याण संगठन, हाजीपुर के तत्वावधान में 22 जनवरी 2026 को रेलवे कॉलोनी स्थित लिटिल एंजिल्स प्ले स्कूल में खेल दिवस का आयोजन किया गया। कार्यक्रम का आयोजन संगठन की अध्यक्ष सुनीता सिंह के दिशा-निर्देश में किया गया, जिसमें स्कूल के सभी बच्चों ने बह-चढ़कर भाग लिया।



उत्साह और खुशी साफ झलक रही थी।

कार्यक्रम के दौरान बच्चों ने सांस्कृतिक प्रस्तुतियों में भी भाग लिया। गीत, नृत्य और अन्य गतिविधियों के माध्यम से बच्चों ने अपनी प्रतिभा का प्रदर्शन किया, जिसे उपस्थित अभिभावकों और संगठन की सदस्यों ने सराहा। खेल दिवस के

समापन पर बच्चों को उपहार स्वरूप बिस्कुट, चिप्स, चॉकलेट और फ्रूटी वितरित किए गए, जिससे बच्चों का उत्साह और बढ़ गया।

इस अवसर पर संगठन की उपाध्यक्षा रंजना कुमार, सचिव मीनाक्षी कुमार, संयुक्त सचिव प्रियंका सिंह, स्कूल इंचार्ज प्रीति झा, पूनम श्रीवास्तव, नेहा सिंह सहित



आत्मरक्षा में पुलिस ने भी जवाबी कार्रवाई की, जिसमें अपराधी के दाहिने पैर में गोली लग गई। इसके बाद उसे काबू में लेकर इलाज के लिए अस्पताल भेजा गया। गिरफ्तार अपराधी



का पहचान परमानंद यादव (23 वर्ष) के रूप में हुई है, जो चट्टेर चंदवा, जिला लातेहार (झारखंड) का निवासी है। पुलिस रिकॉर्ड के अनुसार, उसके खिलाफ बिहार और झारखंड में

क्षेत्रीय रेल उपयोगकर्ता परामर्शदात्री समिति की बैठक संपन्न, यात्री सुविधाओं पर मिले अहम सुझाव

निज संवाददाता। हाजीपुर, पटना

पूर्व मध्य रेल के अंतर्गत क्षेत्रीय रेल उपयोगकर्ता परामर्शदात्री समिति (ZRUCC) की बैठक गुरुवार को पटना में आयोजित की गई। बैठक में जनप्रतिनिधियों और समिति सदस्यों ने रेल अवसंरचना के विकास, यात्री सुविधाओं में सुधार और जन-आकांक्षाओं से जुड़े कई महत्वपूर्ण सुझाव रखे। बैठक में कुल छह सांसद, एक विधायक और समिति के 38 अन्य सदस्य शामिल हुए। सभी सदस्यों ने यात्री हितों से जुड़े मुद्दों पर विस्तार से चर्चा की। महाप्रबंधक छत्रसाल सिंह ने प्राप्त सुझावों पर गंभीरता से विचार करने और उन पर आवश्यक कार्रवाई का आश्वासन दिया। बैठक में उपेन्द्र कुशवाहा, भीम सिंह, रामप्रती मंडल, अशोक कुमार यादव, मनीष जायसवाल, शोभवी तथा विधायक रामनिवास शाह सहित अन्य सदस्यों ने पूर्व मध्य रेल क्षेत्र में चल रहे कार्यों पर अपने विचार रखे। सदस्यों ने नई रेल लाइनों के निर्माण, दोहरीकरण, स्टेशनों के पुनर्विकास जैसे आधारभूत संरचना के कार्यों में आई तेजी पर संतोष व्यक्त किया।



सदस्यों ने वंदे भारत और अमृत भारत ट्रेनों के परिचालन, नई ट्रेनों की शुरुआत और विभिन्न स्टेशनों पर ठहराव की सुविधा दिए जाने के लिए रेलवे की सराहना की।

बैठक की शुरुआत में महाप्रबंधक छत्रसाल सिंह ने सभी सदस्यों का स्वागत करते हुए कहा कि कार्य निष्पादन की गुणवत्ता और दक्षता बढ़ाकर पूर्व मध्य रेल को निरंतर आगे बढ़ाने का प्रयास किया जा रहा है। उन्होंने स्पष्ट किया कि यात्री सुविधा रेलवे की सर्वोच्च प्राथमिकता है। उन्होंने कहा कि यात्रियों से जुड़ी सेवाओं की गुणवत्ता और प्रभावशीलता को

बेहतर बनाने में ZRUCC सदस्यों से मिलने वाले सुझाव बेहद उपयोगी होते हैं। इन सुझावों से रेलवे को नीतिगत और व्यावहारिक स्तर पर बेहतर निर्णय लेने में मदद मिलती है। बैठक के अंत में महाप्रबंधक ने कहा कि सदस्यों द्वारा दिए गए सभी सुझावों को नोट किया गया है और इससे रेलवे को महत्वपूर्ण मार्गदर्शन मिला है। उन्होंने आश्वासन दिया कि प्रत्येक सुझाव पर नियमानुसार समुचित कार्रवाई की जाएगी। अपर महाप्रबंधक अमरेंद्र कुमार ने बैठक में शामिल सभी सदस्यों का समय देने और उपयोगी सुझाव प्रस्तुत करने के लिए आभार व्यक्त किया।

एनटीपीसी कांटी—सीपेट हाजीपुर चार माह के प्रशिक्षण कार्यक्रम का सफल समापन सभी 16 प्रशिक्षुओं को मिला रोजगार



निज संवाददाता। कांटी

एनटीपीसी कांटी के सहयोग से केंद्रीय पेट्रोकेमिकल्स इंजीनियरिंग एवं प्रौद्योगिकी संस्थान (CIPET), हाजीपुर में संचालित चार माह के विशेष प्रशिक्षण कार्यक्रम का आज दिनांक 22-01-2026 को सफलतापूर्वक समापन हो गया। इस अवसर पर आयोजित समापन एवं प्रमाण-पत्र वितरण समारोह में प्रशिक्षण पूर्ण कर चुके सभी अभ्यर्थियों को प्रमाण-पत्र प्रदान किए गए।

उल्लेखनीय है कि एनटीपीसी कांटी की सीएसआर पहल के अंतर्गत चयनित अभ्यर्थियों को पेट्रोकेमिकल्स इंजीनियरिंग एवं प्रौद्योगिकी के क्षेत्र में तकनीकी प्रशिक्षण प्रदान किया गया। यह चार माह का प्रशिक्षण कार्यक्रम 22 सितंबर 2025 को प्रारंभ हुआ था। अभ्यर्थियों का चयन विधिवत चयन प्रक्रिया के माध्यम से किया गया तथा पूरे प्रशिक्षण कार्यक्रम का व्यय एनटीपीसी द्वारा सीएसआर फंड के अंतर्गत वहन किया गया।

इस प्रशिक्षण कार्यक्रम का उद्देश्य युवाओं को उद्योगोन्मुख तकनीकी ज्ञान एवं व्यावहारिक कौशल से सशक्त बनाना था, ताकि वे पेट्रोकेमिकल्स एवं संबद्ध क्षेत्रों में बेहतर रोजगार के अवसर प्राप्त कर सकें। प्रशिक्षण के सफल समापन के उपरांत सभी

16 प्रशिक्षुओं का विभिन्न कंपनियों में चयन होना इस पहल की उल्लेखनीय सफलता को दर्शाता है।

समापन समारोह के दौरान श्री उमेश कुमार, महाप्रबंधक (अनुसंधान) एवं श्री महेशकुमार सुथार, अपर महाप्रबंधक (मानव संसाधन) ने सभी अभ्यर्थियों को प्रमाण-पत्र वितरित किए तथा उनके उज्ज्वल भविष्य और सफल करियर के लिए शुभकामनाएं दीं। उन्होंने कहा कि इस प्रकार के कौशल विकास कार्यक्रम युवाओं को आत्मनिर्भर बनाने के साथ-साथ उद्योग की बढ़ती मांगों के अनुरूप कुशल मानव संसाधन तैयार करने में सहायक सिद्ध होते हैं।

यह भी स्मरणीय है कि 12 सितंबर 2025 को एनटीपीसी कांटी में सीपेट हाजीपुर के विशेषज्ञों एवं एनटीपीसी अधिकारियों द्वारा प्रशिक्षण से जुड़ी अपेक्षाओं के बारे में मार्गदर्शन प्रदान किया गया था। एनटीपीसी कांटी की यह CSR पहल क्षेत्र के युवाओं के कौशल विकास, रोजगार सृजन एवं सामाजिक-आर्थिक सशक्तिकरण की दिशा में एक महत्वपूर्ण और सराहनीय प्रयास के रूप में देखी जा रही है।



पुराने लड़ाकू हैं अविमुक्तेश्वरानंद, शंकराचार्य पदवी से पहले छात्रसंघ अध्यक्ष थे, उमाशंकर पांडेय था नाम

लखनऊ, एजेंसी। प्रयागराज माघ मेला में मौनी अमावस्या पर स्नान के लिए ज्योतिर्मठ के विवादित शंकराचार्य स्वामी अविमुक्तेश्वरानंद सरस्वती के संगम घाट तक रथ पर या पैदल जाने को लेकर प्रशासन से तकरार के चार दिन बीत चुके हैं, लेकिन विवाद अब बवाल का रूप ले चुका है। स्वामी अविमुक्तेश्वरानंद ने पुलिस पर भगदड़ मचाकर उनकी हत्या की साजिश रचने का आरोप भी लगा दिया है। स्वामी चार दिन से वहीं जमे हैं, जहां उन्हें प्रशासन छोड़ गया था। दो दिन पहले प्रशासन ने उन्हें नोटिस देकर खुद को शंकराचार्य कहने पर जवाब मांगा था। जवाब में स्वामी अविमुक्तेश्वरानंद ने शंकराचार्य को लेकर सुप्रीम कोर्ट में चल रहे मुकदमे का हवाला देते हुए नोटिस को अवमानना बता दिया है और उसे वापस लेने के लिए 24 घंटे का

अल्टीमेटम दिया है। देश-दुनिया के मसलों पर खुलकर अपनी राय रखने वाले



अविमुक्तेश्वरानंद और प्रशासन के बीच तकरार पर साधु-संत समाज और राजनेता बंटे हुए हैं। जगतगुरु रामभद्राचार्य ने कहा कि रथ पर बैठकर स्नान के लिए नहीं जाना चाहिए था, क्योंकि यह शास्त्र के विरुद्ध है। कई संत इसे सनातन का अपमान बता रहे

हैं। समाजवादी पार्टी (एसपी) के अध्यक्ष अखिलेश यादव सक्रियता से मसले को



उठाकर भारतीय जनता पार्टी (बीजेपी) को घेरने की कोशिश में जुटे हैं। यह अलग बात है कि 2015 में सपा सरकार के दौरान भी यूपी पुलिस ने इनको पीटा था। बाद में अखिलेश ने उनके पास जाकर माफी मांग ली थी, ऐसा उन्होंने दावा किया था। स्वामी

अविमुक्तेश्वरानंद हमेशा से संत थे, ऐसा नहीं है। उत्तर प्रदेश के प्रतापगढ़ जिले के एक गांव ब्राह्मणपुर में उनका जन्म हुआ था और नाम था उमाशंकर पांडेय। उनकी धर्म शास्त्र में दिलचस्पी बचपन से थी, लेकिन प्रारंभिक शिक्षा बाकी बच्चों की तरह ही हुई। आगे गुजरात गए। वहां स्वामी करपात्री जी महाराज के शिष्य ब्रह्मचारी राम चैतन्य से मुलाकात के बाद वो संस्कृत और शास्त्रों के अध्ययन में जुट गए। आगे वो संपूर्णानंद संस्कृत विश्वविद्यालय वाराणसी आए और यहां से शास्त्री और आचार्य की उपाधि प्राप्त की। वाराणसी में वो छात्र राजनीति में उतरे और 1994 में यूनिवर्सिटी के छात्रसंघ अध्यक्ष का चुनाव जीते। गुजरात में वो स्वामी करपात्री महाराज की छाया में आ ही गए थे। वेद, पुराण, उपनिषद में पारंगत होने के बाद उन्होंने संन्यास ले लिया।

फरीदाबाद में एक ऑडियो मैसेज ने साइको किलर को दिलाई उम्रकैद की सजा, नानी ने रिकॉर्ड की थी कॉल

फरीदाबाद , एजेंसी।

मोबाइल फोन की एक ऑडियो रिकॉर्डिंग और फोन की अंतिम लोकेशन जैसे साक्ष्य साइको किलर को उम्रकैद की सजा दिलाने में अहम सबूत बने। दोषी ने छात्रा की नानी को फोन कर खुद छात्रा की हत्या करना कबूला था।

छात्रा की नानी ने अपने पड़ोसी की मदद लेकर इस फोन कॉल को रिकॉर्ड कर लिया था। इस कॉल रिकॉर्ड को पुलिस ने कब्जे में ले लिया था। वहीं पुलिस ने छात्राऔर दोषी के मोबाइल की कॉल डिटेल्स का रिकॉर्ड भी खंगाला था। छात्रा के मोबाइल पर अंतिम फोन भी दोषी का ही था। वहीं उसके और छात्रा के मोबाइल की अंतिम लोकेशन भी सेक्टर-16 की थी। अदालत में दोनों अहम सबूत उसे सजा दिलाने में निर्णायक रहे। इस मामले में कोई चश्मदीद गवाह नहीं था। फोन कॉल रिकॉर्डिंग, मोबाइल कॉल डिटेल्स और मोबाइल की अंतिम लोकेशन पुलिस की ओर से साक्ष्य के तौर पर पेशकिए गए थे। हालांकि,

इस मामले में 28 गवाह भी शामिल थे, लेकिन इनमें से कोई भी घटना का चश्मदीद नहीं था। 31 दिसंबर वर्ष 2021 को 22 वर्षीय छात्रा अकेले ही अपनी नानी के घर जा रही थी। इस वजह से घटना का कोई चश्मदीद नहीं था। दोषी ने हत्या कर शव को नहर में फेंक दिया था। अपराध

जांचशाखा, डीएलएफ की टीम ने सात जनवरी 2022को उसे गिरफ्तार कर लियाथा। गिफ्तारी के दौरान उसने कबूल किया था कि उसने छात्रा को फोन कर सेक्टर-17-



18 की डिवार्डिंग पर बुला लिया था। परिवार का परिचित होने की वजह से छात्रा ने उस पर भरोसा कर लिया था। वह छात्रा को झांसा देकर साइकिल से सेक्टर-17में आगरा नहर किनारे ले गया था और वहां पर कपड़े से गला घोटकर हत्या कर दी थी। पुलिस जांच के अनुसार, उसने पहले छात्रा के साथ दुष्कर्म किया था। छात्रा द्वारा विरोध जताने और परिजनों को इस बारे में बताने की कहने से वह डर गया था।

मुख्तार के विधायक बेटे अब्बास की बढ़ी मुश्किलें

चुनाव आचार संहिता उल्लंघन मामले में आरोप तय

मऊ, एजेंसी। मुख्तार अंसारी के बेटे अब्बास की मुश्किलें बढ़ गई हैं। आचार संहिता उल्लंघन मामले में विधायक अब्बास अंसारी समेत पांच आरोपियों के खिलाफ बुधवार को कोर्ट ने आरोप तय कर दिए। मुख्य न्यायिक मजिस्ट्रेट डॉ. कृष्ण प्रताप सिंह की अदालत ने साक्ष्य के लिए चार फरवरी की तिथि तय की है। अब्बास की पेशी को लेकर न्यायालय परिसर में सुरक्षा के पुख्ता इंतजाम किए गए थे। मुख्य द्वार पर गहन तलाशी के बाद ही लोगों को कोर्ट परिसर में प्रवेश दिया गया। मामला 2022 के अ चुनाव से जुड़ा है। प्रचार के दौरान आचार संहिता उल्लंघन के आरोप में 12 फरवरी 2022 को दक्षिणटोला थाने में मुकदमा दर्ज किया गया था। आरोप था कि अब्बास तय सीमा से अधिक वाहनों के काफिले के साथ प्रचार कर रहे थे। चुनाव आयोग

की शिकायत पर तत्कालीन



अब्बास अंसारी, शाहिद लारी, साकिब लारी, इसराइल अंसारी और रमेश राम के खिलाफ मुकदमा दर्ज किया था। बुधवार को इसी मामले में सभी आरोपी अदालत में पेश हुए। अब्बास के अधिवक्ता दरोगा सिंह ने बताया कि कोर्ट ने मामले में लगी तीन धाराओं में से दो हटा दी हैं। जबकि धारा 133 के तहत आचार संहिता उल्लंघन के मामले में प्रथम दृष्टया पर्याप्त साक्ष्य पाए जाने पर आरोप तय किए गए हैं। कोर्ट ने अगली सुनवाई के लिए चार फरवरी की तारीख निर्धारित की है।

गाजियाबाद में लड़की की बहादुरी से चोरी नाकाम चोर को ही दुकान में बंद किया

गाजियाबाद, एजेंसी। गाजियाबाद के नेहरू नगर थर्ड में युवती की सूझबूझ और हिम्मत के चलते न सिर्फ चोरी की वारदात टल गई, बल्कि चोर भी पकड़ गया। डेयरी में घुसे चोर को सीसीटीवी कैमरे में देखते ही युवती ने भागकर दुकान का शटर बंद कर दिया। चोर ने शटर उठाकर भागने की कोशिश की तो उसे तब तक दबावे रखा, जब तक परिजन नहीं आ गए। परिजनों ने आरोपी को पुलिस के हवाले कर दिया। नेहरू नगर थर्ड में रहने वाले विनोद कुमार का कहना है कि वह घर के पास ही मदर डेयरी की दुकान करते हैं। 19 जनवरी की शाम चार बजे दुकान बंद थी। दुकान का शटर डला हुआ था, लेकिन ताला नहीं लगा था। इसी का फायदा उठाकर एक

युवक चोरी की नीयत से शटर उठाकर दुकान के अंदर घुस गया और दराज व गल्ला खोलने की कोशिश करने लगा। इसी दौरान दुकान में लगे सीसीटीवी कैमरे में युवक की सदृश गतिविधियां कैद हो गईं। विनोद कुमार के मुताबिक घर पर मौजूद बेटी ने दुकान में घुसे सदृश को कैमरे में देखा तो उसने बिना देर किए साहसिक फैसला लिया। वह तुरंत दुकान पर पहुंची और आधा खुले शटर को जोर से गिराकर चोर को दुकान में बंद कर दिया। विनोद कुमार के मुताबिक दुकान में बंद चोर ने शटर उठाकर भागने की कोशिश की बेटी भिड़ गई और उसे दबाव दिया। इस बीच बेटी ने उन्हें और उनकी पत्नी को पूरे घटनाक्रम की जानकारी दी।

बहादुरगढ़ की जूता फैक्ट्री में भीषण आग 2 की जिंदा जलकर मौत, एक छत से कूदा

चंडीगढ़, एजेंसी। बहादुरगढ़ में आधुनिक औद्योगिक क्षेत्र में स्थित जूतों की फैक्ट्री 817 में आज अल सुबह भीषण आग लग गई। आग में दो कर्मचारी जिंदा जल गए और उनकी मौके पर ही मौत हो गई। गंभीर रूप से झुलसे एक अन्य कर्मचारी आरिफ को उपचार के लिए



बहादुरगढ़ के जेजे अस्पताल में भर्ती किया गया है। मृतकों की पहचान अब्दुल अतावारिस और शौकत के रूप में हुई है। वे उत्तर प्रदेश के हर्दोई जिले के पाली कस्बे के रहने वाले थे और दोनों आपस में चचेरे भाई थे। दोनों ही दो दिन पहले अपने गांव से बहादुरगढ़ काम पर लौटे थे।

जानकारी के अनुसार, गुरुवार को अल सुबह 4 बजे बहादुरगढ़ शहर के एमआईई पार्ट 1 में फैक्ट्री नंबर 817 उत्कर्ष इंटरप्राइजिज फैक्ट्री में आग लग गई। देखते ही देखते आग ने विकराल रूप धारण कर लिया। फैक्ट्री के अंदर कर्मचारी सो रहे थे। इस अग्निकांड में सोएब



और अतावली जिंदा जल गए। जान बचाने को छत से लगाई छलांग वहीं, आरिफ ने आग बचाने के लिए छत से छलांग लगा दी। उसके हाथ, पैर और सिर में चोट आई है। उसे गंभीर हाहत में जेजे अस्पताल में भर्ती करवाया गया है। आग लगने

की सूचना पाकर फायर ब्रिगेड की 3 गाड़ियां मौके पर पहुंची और आग पर काबू पाया। आग लगने के कारणों का अभी पता नहीं चल सका है। शार्ट सर्किट से ही आग लगने की संभावना जताई जा रही है। पुलिस टीम ने मौके पर पहुंचकर जांच शुरू कर दी और दोनों शवों को पोस्टमार्टम के लिए सिविल हॉस्पिटल भेज दिया गया है।

उत्कर्ष इंटरप्राइजिज फैक्ट्री का मालिक दिल्ली के सुल्तानपुरी निवासी नितेश गुप्ता है। पुलिस मौके पर पहुंची और आग लगने के कारणों का पता लगाने में जुटी हुई है। एमआईई क्षेत्र की फैक्ट्रियों में पहले भी आग लगने की कई घटनाएं हो चुकी हैं, लेकिन यह हाल के दिनों का सबसे बड़ा हादसा है जिसमें दो लोगों की जान गई है।

करीब एक माह पहले भी एमआईई पार्ट-ए स्थित प्री होल्ड प्लांट में बनी एक फैक्ट्री में भीषण आग लग गई थी। फैक्ट्री में रखा कच्चा माल, तैयार जूते, मशीनें और अन्य सामान आग की भेंट चढ़ गया था। लगातार हो रही आग की घटनाओं ने सुरक्षा व्यवस्था और फायर सेफ्टी इंतजामों पर भी सवाल खड़े कर दिए हैं।

मुंबई में बिहार भवन नहीं बनने देंगे राज ठाकरे की मनसे के नेता की नीतीश सरकार को धमकी

मुंबई, एजेंसी। देश की आर्थिक राजधानी मुंबई में बनाए जाने वाले बिहार भवन को लेकर सियासत तेज हो गई है। राज ठाकरे की पार्टी महाराष्ट्र नवनिर्माण सेना के एक नेते ने नीतीश सरकार को धमकी दी है कि

भवन का निर्माण किया जाएगा। इसमें कैसर का इलाज कराने मुंबई आने वाले बिहार के मरीजों को ठहरने की विशेष सुविधा मिलेगी। इसका निर्माण जल्द शुरू होने की संभावना है।



जब तक मनसे है, मुंबई में बिहार भवन नहीं बनने दिया जाएगा। मनसे के कॉर्पोरेटर ने यशवंत किलेदार ने कहा कि महाराष्ट्र पहले से कई समस्याओं से जूझ रहा है। इसके बावजूद करोड़ों की राशि मुंबई में बिहार भवन बनाने पर खर्च कर दी जाएगी। दरअसल, नीतीश सरकार द्वारा हाल ही में दिल्ली की तर्ज पर मुंबई में बिहार भवन बनाने का फैसला लिया था। इसके लिए नीतीश कैबिनेट से प्रस्ताव पारित किया गया था। लगभग 314 करोड़ रुपये की लागत से मुंबई के एलफिंस्टन एस्टेट में बिहार

राज ठाकरे की पार्टी के कॉर्पोरेटर (नगर सेवक) किलेदार ने सोमवार को मीडिया से बातचीत में कहा कि महाराष्ट्र में कई मुद्दे हैं, किसान चिंतित हैं, स्कूली शिक्षा महंगी हो गई है, महंगाई और बेरोजगारी है। इन पर ध्यान देने की बजाय मुंबई में 314 करोड़ रुपये बिहार भवन बनाने में खर्च किए जाएंगे। उन्होंने नीतीश सरकार पर निशाना साधते हुए कहा कि अगर उन्हें कैसर के मरीजों पर पैसा खर्च करना है तो अपने बिहार में ही ऐसी व्यवस्था क्यों नहीं बनाती है।

अखाड़ा परिषद ने कहा- उनके भीतर अहंकार बहुत है

योगी पर शंकराचार्य की टिप्पणी से संतों में नाराजगी

प्रयागराज, एजेंसी। शंकराचार्य स्वामी अविमुक्तेश्वरानंद सरस्वती ने मीडिया से बातचीत के दौरान सीएम योगी आदित्यनाथ पर गंभीर टिप्पणी की है। जिसकी अखिल भारतीय अखाड़ा परिषद व मनसा देवी ट्रस्ट के अध्यक्ष महंत रविंद्रपुरी निंदा करते हुए कहा है कि मुख्यमंत्री योगी आदित्यनाथ पर टिप्पणी करना गलत है। क्या प्रधानमंत्री नरेंद्र मोदी और मुख्यमंत्री योगी आदित्यनाथ का दोष है कि उन्होंने राम मंदिर बनवाया। प्रयागराज की धरती पर माघ मेले का नहीं मिनी कुम्भ मेले का आयोजन हो रहा है। यहां पर शाही स्नान जैसी कोई बात नहीं होती है। करोड़ों की भीड़ को देखते हुए अगर प्रशासन ने रोका तो उसे मानना चाहिए था। इस पर अगर कोई आपत्ति है तो उस पर सरकार से बात करनी चाहिए। अखिर हमें कोई समस्या होती है तो सरकार से बात करते हैं। फिर यहां विरोध क्यों?

उन्होंने शंकराचार्य पर सीधी टिप्पणी करने से यह कह कर इनकार कर दिया कि उनके अंदर अहंकार बहुत अधिक है। यह पूछे जाने पर कि बटुकों को पीटा गया तो उन्होंने चिंता जताते हुए कहा कि यह गलत है लेकिन इस बात का भी ध्यान रखना चाहिए कि इसमें सीएम का कोई कसूर नहीं है। पुलिस की

व्यवस्था में लगे चार से पांच अधिकारी थे। जिसकी जांच करारकर कार्रवाई करने के लिए परिषद सीएम को पत्र लिख रहा है। वहीं, इस प्रकरण पर सतुआ बाबा ने अपने सोशल मीडिया एकाउंट पर तीखी टिप्पणी की है। उन्होंने शंकराचार्य को सम्बोधित करते हुए कहा, 'गुरुजी आप जानते हैं कि बचपन से मैं आपके साथ रहा हूं। जब भी आपने देश और गंगा की बात की है, मैं हमेशा आपके साथ रहा हूं, लेकिन गोरक्षपीठ के संत के खिलाफ ऐसी टिप्पणी बर्दाश्त नहीं होगी।' उन्होंने चेताया कि हमारा संत समाज माला और भाला दोनों की भाषा जानता है।

प्रयागराज की मर्यादा धूमिल हो रही है: इस प्रकरण पर अखिल भारतीय अखाड़ा परिषद के महामंत्री महंत हरिगिरि ने कहा कि इस घटना से प्रयागराज की मर्यादा धूमिल हो रही है। कहा कि जिस दिन की घटना है वो प्रयागराज में नहीं थे। इस बारे में अधिक जानकारी नहीं है। लेकिन यह घटना नहीं होनी चाहिए थी। दोनों ही पक्षों को यह ध्यान रखना चाहिए कि प्रयागराज की मर्यादा बनी रहे।



पनीर तो 85 प्रतिशत मिलावटी, आटे के भी आधे सैपल फेल

● गाजियाबाद में हुई जांच ने चौंकाया

गाजियाबाद, एजेंसी। गाजियाबाद जिले में मिलावटखोर लोगों की सेहत से खिलवाड़ कर रहे हैं। दूध से बने उत्पाद हो या फिर रोजमर्रा की थाली में शामिल अनाज, हर जगह मिलावट की जा रही। जांच रिपोर्ट में पनीर के 85.05 प्रतिशत और खोया के 67.86 प्रतिशत नमूने फेल मिले। अनाज और आटे के भी आधे से ज्यादा नमूने रिपोर्ट में फेल हो गए। शहर में त्योहारों के दिनों के साथ-साथ सामान्य दिनों में भी खाद्य पदार्थों में मिलावट की जा रही है। इसका खुलासा खाद्य सुरक्षा एवं औषधि प्रशासन विभाग की अप्रैल से दिसंबर तक की नौ माह की रिपोर्ट में हुआ है। रिपोर्ट के अनुसार पनीर, खोया और विभिन्न प्रकार के अनाज और उनसे बने आटे के अधिकांश नमूने मानकों पर खरे नहीं उतरे। बाजार में बने खाद्य पदार्थों सहित भोजन बनाने वाले पदार्थ जैसे सरसों तेल, रिफाईंड तेल, मसाले, दाल, आटा में भी मिलावट पाई गई। विभाग ने नौ महीने में 105 खाद्य प्रतिष्ठानों पर छापेमारी कर पनीर के 144 नमूने लिए, इनमें से 107 सैपल की रिपोर्ट में से 91 नमूने फेल पाए गए। वहीं, खोए के लिए भी 174 खाद्य प्रतिष्ठानों पर छापेमारी कर 58 नमूने लिए, इनमें से 28 सैपल की रिपोर्ट में से 19 के नमूने फेल पाए गए। इसी तरह घर में इस्तेमाल होने वाले विभिन्न प्रकार के अनाज और आटे के 117 नमूने लिए, जिसमें से 104 सैपल की रिपोर्ट आई है इसमें से 61 नमूने फेल पाए गए। वहीं, अधिकारियों का कहना है कि खाद्य सुरक्षा विभाग अभियान चलाकर मिलावटखोरों पर नकेल कसता है।

गुरुग्राम मेट्रो डिपो का काम अटका, सुप्रीम कोर्ट ने मार्बल मार्केट में तोड़फोड़ पर लगाया स्ट्रे

गुरुग्राम , एजेंसी। ओल्ड गुरुग्राम मेट्रो के डिपो का निर्माण फिलहाल अटक गया है। सर्वोच्च न्यायालय ने सेक्टर-33 की स्थित मार्बल मार्केट के दो व्यापारियों की याचिका पर तोड़फोड़ की कार्रवाई पर स्ट्रे



दे दिया है। इस मामले में अगली सुनवाई 30 जनवरी को होनी है। वहीं, पंजाब एवं हरियाणा उच्च न्यायालय से राहत नहीं मिलने से निराश और मार्बल व्यापारी भी सुप्रीम कोर्ट का रुख करने की तैयारी कर रहे हैं। बता दें कि करीब 45 एकड़ में प्रस्तावित मेट्रो डिपो में नौ एकड़ जमीन पर मार्बल मार्केट है। इस मार्केट में प्रत्येक दुकानदार को 206 वर्ग मीटर जमीन आवंटित थी। हरियाणा शहरी

जगह पर व्यापार कर रहे हैं। पंजाब एवं हरियाणा उच्च न्यायालय से राहत नहीं मिलने पर दो मार्बल व्यापारियों ने सर्वोच्च न्यायालय में याचिका दायर की थी। इसकी सुनवाई मंगलवार को हुई। अदालत ने तोड़फोड़ पर स्ट्रे दे दिया है। मार्बल व्यापारियों ने अदालत को बताया था कि उनके साथ अन्याय हो रहा है। एचएसवीपी ने दुकान का कब्जा दिया था। आवंटन पत्र दिया था।



संपादकीय

स्वच्छ ईंधन की चेतावनी, निवेश नहीं बढ़ा तो जलवायु संकट और गहराएगा

जीवाश्म ईंधन के अंधाधुंध इस्तेमाल से बढ़ते जलवायु संकट के बीच पूरी दुनिया में स्वच्छ ईंधन की जरूरत महसूस की जाने लगी है। मगर इस दिशा में प्रयास बहुत कम हो रहे हैं। स्वच्छ ईंधन और नवीकरणीय ऊर्जा को लेकर योजनाएं तो बन रही हैं, लेकिन उनके क्रियान्वयन की गति बेहद धीमी है, जबकि जीवाश्म ईंधन पर अब भी ज्यादा जोर दिया जा रहा है। इससे स्पष्ट है कि जलवायु परिवर्तन को लेकर वैश्विक स्तर पर चिंता तो है, लेकिन इससे निपटने के उपायों पर गंभीरता से काम नहीं हो पा रहा है। विश्व आर्थिक मंच की ओर से हाल में जारी एक रपट में भी इसका उल्लेख किया गया है। इसमें कहा गया है कि स्वच्छ ईंधन से जुड़े लक्ष्यों को हासिल करने के लिए वर्ष 2030 तक निवेश को चार गुना बढ़ा कर सालाना सी अरब डालर करने की आवश्यकता है। जाहिर है कि अगर इस तरह की चेतावनियों और सुझावों को गंभीरता से नहीं लिया गया, तो भविष्य में इसके भयावह परिणाम सामने आ सकते हैं। गौरतलब है कि दुनिया भर में इस समय स्वच्छ ईंधन पर सालाना करीब पच्चीस अरब डालर ही निवेश हो रहा है। दरअसल, स्वच्छ ईंधन को लेकर दावे तो बहुत किए जाते हैं, लेकिन इससे संबंधित योजनाओं की लागत अधिक होने से कई देश पीछे हट जाते हैं। वहीं सबसे अधिक कार्बन उत्सर्जन कर रहे विकसित देश खुद इसमें कटौती करने के बजाय छोटें और विकासशील देश पर नाहक दबाव बनाते रहे हैं। ऐसे में स्वच्छ ईंधन को साझा प्रयासों से प्रोत्साहित करने का वैश्विक लक्ष्य कहीं पीछे छूट जाता है। इसमें दोराय नहीं कि जलवायु संकट से निपटने की दिशा में स्वच्छ ईंधन अहम भूमिका निभा सकता है। इसके इस्तेमाल से उद्योगों और परिवहन क्षेत्र में बढ़ते उत्सर्जन को धीरे-धीरे कम किया जा सकता है। लिहाजा स्वच्छ ईंधन के इस्तेमाल के लक्ष्य को जमीन पर उतारने के लिए न केवल भरोसेमंद और निवेश-योग्य परियोजनाएं बनानी होंगी, बल्कि उन्हें सख्ती से लागू भी करना होगा। जीवाश्म ईंधन के निरंतर इस्तेमाल से पूरी दुनिया में वायु प्रदूषण की समस्या भी गंभीर होती जा रही है। इस संकट से बचने के लिए स्वच्छ ईंधन और नवीकरणीय ऊर्जा ही बेहतर विकल्प है।

संकीर्ण सोच के चलते अधर में अनाथों का भविष्य?

यह विचित्र विडंबना है कि एक ओर बड़ी संख्या में दंपति बच्चों को गोद लेने के लिए बरसों इंतजार करते हैं, तो दूसरी ओर ऐसे अनाथ बच्चे भी हैं, जो उम्र बढ़ने के साथ गोद लिए जाने से वंचित रह जाते हैं। केंद्रीय दत्तक ग्रहण संसाधन प्राधिकरण के आंकड़े बताते हैं कि गोद लेने के मामले में समाज का नजरिया किस कदर संकुचित है। इस समय प्राधिकरण के पास ऐसे कई बच्चे हैं, जिनकी उम्र छह वर्ष या इससे अधिक हो गई है। यह दुःखद है कि कई दंपति बच्चा तो गोद लेना चाहते हैं, लेकिन साथ ही उम्र सीमा भी तय कर देते हैं। आज भी लोग नवजात शिशु अथवा पांच साल तक के बच्चों को ही गोद लेना पसंद करते हैं। सवाल है कि संतान सुख पाने के लिए क्या यह नजरिया सही है? उम्र और रंग-रूप के आधार पर बच्चों में भेदभाव करने की प्रवृति को स्वस्थ सोच कहा जा सकता है?गौरतलब है कि गोद लेने की प्रक्रिया के साथ प्रतीक्षा सूची लंबी होने का खमियाजा बच्चों को ही भुगतना पड़ता है। कई बार दंपति की जटिल शर्तों से उनकी उपेक्षा ही होती है। इस जट्टीजहद के बीच कई बच्चे पांच-छह साल की उम्र पार कर जाते हैं और उनके गोद लिए जाने की उम्मीद धुंधली होती जाती है। अगर निरसंतान दंपति अपनी सामाजिक सोच बदलें, तो बड़ी उम्र के बच्चों को भी परिवार मिल सकता है और उनका भविष्य संवर सकता है।वैसे भी बड़े बच्चे समझदार होते हैं और धीरे-धीरे माता-पिता से जुड़ाव के साथ नए परिवार में भी चुल-मिल जाते हैं। अगर दंपति धैर्य रखें और ऐसे बच्चों को प्यार एवं प्रोत्साहन दें, तो यह उनके लिए भी सुखद होगा। निस्संदेह हर बच्चे का अपना घर-परिवार होना चाहिए। इसलिए सामाजिक सोच में बदलाव जरूरी है, ताकि अनाथ बच्चों को भी सामान्य बच्चों की तरह खुशहाल जिंदगी मिल सके और वे अपने सपनों को पूरा कर सकें।परिवार में शामिल होने पर अनाथ बच्चे खुद को मूल्यवान महसूस करते हैं व इससे न केवल उनका आत्मविश्वास बढ़ता है, बल्कि वे समाज में सम्मान के भी हकदार होते हैं।



टैरिफ के बावजूद वर्ष 2026 में भारत की आर्थिक विकास दर छू सकती है नई ऊचाइयां

(प्रह्लाद सबनानी)

वित्तीय वर्ष 2025-26 में भारत के सकल घरेलू उत्पाद में वृद्धि दर के 7.4 प्रतिशत के अनुमान को उत्साहवर्धक माना जाना चाहिए क्योंकि यह वृद्धि दर ट्रम्प द्वारा भारत से अमेरिका को होने वाले विभिन्न वस्तुओं के निर्यात पर लगाए गए 50 प्रतिशत टैरिफ के बावजूद रहने वाली है। दिनांक 1 फरवरी 2026 को वित्तीय वर्ष 2026-27 के लिए केंद्र सरकार द्वारा भारतीय संसद में प्रस्तुत किए जाने वाले बजट के पूर्व वित्तीय वर्ष 2025-26 में भारत के आर्थिक विकास से संबंधित प्रथम अग्रिम अनुमान के आंकड़े 7 जनवरी 2026 को जारी किए गए हैं। इस अनुमान के अनुसार वित्तीय वर्ष 2024-25 में सकल घरेलू उत्पाद में 6.5 प्रतिशत की वृद्धि दर हासिल हुई थी जो वित्तीय वर्ष 2025-26 में बढ़कर 7.4 प्रतिशत रहने की सम्भावना व्यक्त की गई है। सकल घरेलू उत्पाद से सम्बंधित प्रथम अग्रिम अनुमान के आंकड़ों के आधार पर ही वर्ष 2026-27 के बजट को अंतिम रूप दिया जा रहा है। आर्थिक विकास से सम्बंधित द्वितीय अग्रिम अनुमान 27 फरवरी 2026 को जारी किए जाने हैं। भारत के सकल घरेलू उत्पाद में भारतीय रिजर्व बैंक का अनुमान भी 7.3 प्रतिशत की वृद्धि का ही है परंतु भारतीय स्टेट बैंक के आर्थिक अनुसंधान विभाग का अनुमान 7.5 प्रतिशत अथवा इससे अधिक का है। भारत की आर्थिक विकास दर विश्व के सबसे बड़ी अर्थव्यवस्थाओं के बीच

सबसे अधिक रहने की सम्भावना विश्व बैंक, अंतरराष्ट्रीय मुद्रा कोष, एशियन विकास बैंक (7.2 प्रतिशत), फिच नामक रेटिंग संस्थान (7.4 प्रतिशत) आदि संस्थानों ने भी व्यक्त की है। भारत के सकल घरेलू उत्पाद में वित्तीय वर्ष 2024-25 में हासिल की गई 6.5 प्रतिशत की वृद्धि से आगे बढ़कर वित्तीय वर्ष 2025-26 में 7.4 प्रतिशत की वृद्धि दर हासिल करने के कुछ मुख्य कारणों में शामिल हैं - (1) केंद्र सरकार के स्थिर उपभोग खर्च में वृद्धि दर जो वित्तीय वर्ष 2024-25 में 2.3 प्रतिशत की रही थी, वह बढ़कर वित्तीय वर्ष 2025-26 में 5.2 प्रतिशत रहने की सम्भावना है; (2) विनिर्माण के क्षेत्र में वृद्धि दर वित्तीय वर्ष 2024-25 में 4.5 प्रतिशत की रही थी जो वित्तीय वर्ष 2025-26 में बढ़कर 7.0 प्रतिशत रहने की सम्भावना है; (3) सकल माल योग में वृद्धि दर का 6.4 प्रतिशत से बढ़कर 7.3 प्रतिशत रहने का अनुमान है; (4) सकल स्थिर पूंजी निर्माण में वृद्धि दर 7.1 प्रतिशत से बढ़कर 7.8 प्रतिशत रहने की सम्भावना व्यक्त की गई है; (5) सेवा एवं कृषि क्षेत्र में क्रमशः 9.1 प्रतिशत एवं 3.1 प्रतिशत की सम्भावना व्यक्त की गई है; (6) भारत से विभिन्न उत्पादों के निर्यात में वृद्धि दर का 6.3 प्रतिशत से बढ़कर 6.4 प्रतिशत रहने की सम्भावना होना भी शामिल है। अप्रैल 2025 से नवम्बर 2025 के खंडकाल में राजकोषीय घाटा 9.8 लाख करोड़ का रहा है जो वित्तीय वर्ष 2025-26

के कुल अनुमान का 62.3 प्रतिशत है, अतः बजटीय घाटा भी अभी तक नियंत्रण में ही रहा है। वित्तीय वर्ष 2025-26 में राजकोषीय घाटा 15.69 लाख करोड़ रहने का अनुमान लगाया गया था, जो सकल घरेलू उत्पाद का 4.4 प्रतिशत होगा। इस प्रकार केंद्र सरकार की आय एवं व्यय से संबंधित स्थिति भी पूर्णतः नियंत्रण में है। वित्तीय वर्ष 2025-26 में भारत के सकल घरेलू उत्पाद में वृद्धि दर के 7.4 प्रतिशत के अनुमान को उत्साहवर्धक माना जाना चाहिए क्योंकि यह वृद्धि दर ट्रम्प द्वारा भारत से अमेरिका को होने वाले विभिन्न वस्तुओं के निर्यात पर लगाए गए 50 प्रतिशत टैरिफ के बावजूद रहने वाली है। दरअसल ट्रम्प द्वारा भारत से अमेरिका को होने वाले निर्यात पर लगाए गए टैरिफ को वित्तीय बाजार में बहुत गंभीरता से लिया जाकर इसके भारतीय अर्थव्यवस्था पर होने वाले प्रभाव को बहुत बढ़ा चढ़ाकर पेश किया गया है। परंतु, वास्तव में भारत के आर्थिक विकास दर पर इसका प्रभाव लगभग नहीं के बराबर रहा है। इसके पीछे मुख्य कारण अमेरिका को भारत से होने वाले निर्यात की कम मात्रा भी है। वित्तीय वर्ष 2024-25 में भारत से अमेरिका को 7,900 करोड़ अमेरिकी डॉलर के विभिन्न वस्तुओं के निर्यात हुए थे, जबकि भारत का सकल घरेलू उत्पाद 4.29 लाख करोड़ अमेरिकी डॉलर का रहा था। अतः भारत से अमेरिका को होने वाले निर्यात भारत के सकल घरेलू उत्पाद का मात्र 1.85

प्रतिशत ही रहे हैं। वैसे भी भारत की अर्थव्यवस्था निर्यात आधारित है, इसीलिए चीन पर अमेरिकी टैरिफ का प्रभाव अधिक हो सकता है), भारतीय अर्थव्यवस्था मुख्यतः आंतरिक उपभोग पर आधारित है। यदि भारत के नागरिक स्वदेशी उत्पादों का अधिक से अधिक सेवन करते हैं तो ट्रम्प द्वारा भारत से अमेरिका को होने वाले निर्यात पर लगाए गए टैरिफ के भारतीय अर्थव्यवस्था पर होने वाले प्रभाव को शून्य भी किया जा सकता है। राष्ट्रीय स्वयंसेवक आंदोलन के संस्कारों का अनुपालन सुनिश्चित करें। इन संस्कारों में भारत के नागरिकों में 'देश प्रथम' के भाव का जागरण भी शामिल है। लोकतंत्र की सफलता और स्थिरता नागरिकों की भागीदारी और कर्तव्यों के प्रति सजगता पर निर्भर करती हैं। जब नागरिक अपने कर्तव्यों के प्रति संवेदनशील होते हैं और उनका ईमानदारी से पालन करते हैं तो समाज में

सकारात्मक बदलाव आते हैं और देश की प्रगति होती है। समाज की प्रगति, सुरक्षा और समृद्धि के लिए नागरिकों की अपने कर्तव्यों के प्रति संवेदनशीलता तथा कटिबद्धता आवश्यक है। करों का समय पर और सही राशि का भुगतान करना नागरिकों का कर्तव्य है। देश की आर्थिक प्रगति के लिए करों का उचित प्रबंधन आवश्यक है। प्रत्येक नागरिक का यह भी कर्तव्य है कि वह समाज की भलाई के लिए स्वच्छता अभियान, पर्यावरण संरक्षण और सामुदायिक विकास जैसी सामाजिक सेवाओं में भाग लें। किसी भी देश के नागरिक यदि स्वदेशी उत्पादों को अपनाना प्रारम्भ करते हैं तो इससे देश में उद्योगों को बढ़ावा मिलता है, अन्य देशों में उत्पादित वस्तुओं का आयात कम होता है और देश में ही रोजगार के नए अवसर निर्मित होते हैं। स्वदेशी का मतलब विदेशी सामान इस्तेमाल नहीं करना है परंतु यह कार्य इतना आसान नहीं है क्योंकि आज विश्व के समस्त देश एक वैश्विक गांव में परिवर्तित हो गए हैं, जिसके चलते उत्पादों का एक देश से दूसरे देश में आयात एवं निर्यात बहुत आसान बन पड़ा है। आचार्य श्री विनोबा भावे जी कहते हैं स्वदेशी का अर्थ है आत्मनिर्भरता और अहिंसा। संघ ने इसमें एक बिंदु जोड़ दिया- आत्मनिर्भरता, अहिंसा और सादगी। प्रत्येक भारतीय नागरिक से अपेक्षा की जाती है कि वह मितव्ययिता से जिए ताकि संसाधनों के दुरुपयोग को रोका जा सके।

भ्रम में जी रहा अमेरिका... अपने रणनीतिक परोपकार दिखाने वाले मिथक को छोड़ना होगा, जानें क्यों

(अनिल कुमार)

भारत और अमेरिका के बीच ट्रेड डील को लेकर खींचतान जारी है। हालांकि, अमेरिका का भारत के प्रति यह रवैया नया नहीं है। वाइट हाउस में जो भी रहा हो भारत के प्रति उसकी नीति में कोई बड़ा बदलाव नहीं आया है। भारत-अमेरिका विवाद जैसे-जैसे छठे महीने में पहुंच रहा है, कई लोग इसे एक सफल रणनीतिक साझेदारी में एक अजीब घटना मान रहे हैं। वे इस संकट के लिए अमेरिकी राष्ट्रपति डोनाल्ड ट्रंप को दोषी ठहराते हैं। वे लोग यह तर्क देते हैं कि उन्होंने भारत के साथ झगड़ा करने के लिए दशकों पुरानी अमेरिकी नीति से बेवजह किनारा कर लिया है। यह सोच गलत है। मौजूदा संकट का स्वरूप वाकई में ट्रंप जैसा ही है, उनकी दादागिरी वाली चालों की

वजह से। हालांकि, इसके पीछे के तनाव के कारण उनके बनाए हुए नहीं हैं। असल में, भारत और अमेरिका पिछले कुछ सालों से किसी न किसी तरह के टकराव की ओर बढ़ रहे थे, चाहे वाइट हाउस में कोई भी रहा हो। रिश्ते में एक बड़ी दिक्कत यह है कि अमेरिका का मानना ​​है कि उसने भारत के साथ दरियादिली दिखाई है, लेकिन बदले में उसे कुछ नहीं मिला। अमेरिकी पॉलिसी बनाने वाले अक्सर भारत के प्रति वॉशिंगटन के रवैये को बताने के लिए 'स्ट्रेटेंजिक अल्टरूड्रज्म' (सामरिक परोपकार) शब्द का इस्तेमाल करते हैं। भारत को क्यों सपोर्ट कर रहा था अमेरिका कहानी यह है कि अमेरिका ने 2000 के दशक के बीच से भारत के उदय को बिना किसी लेन-देन की शर्त के सपोर्ट किया है, क्योंकि

चीन के मुकाबले एक लोकतांत्रिक ताकत के तौर पर भारत का उभरना लंबे समय में अमेरिकी हितों के लिए फायदेमंद होता। देश अक्सर यह मानने लगते हैं कि वे अपने पार्टनर को जितना देते हैं, उससे अधिक पाते हैं। लेकिन 'स्ट्रेटेंजिक अल्टरूड्रज्म' की कहानी इस सोच को एक खतरनाक भ्रम में बदल देती है। हालांकि भारत को इस पार्टनरशिप से निश्चित रूप से बहुत फायदा हुआ है, लेकिन वॉशिंगटन ने कभी भी बराबरी की मांग करने से पीछे नहीं हटा है। इसके अलावा, वह हमेशा नई दिल्ली से अपनी बात मनवाने के लिए कई तरह के तरीके अपनाने को तैयार रहा है, जिसमें पर्दे के पीछे से मनाना, राजनीतिक और डिप्लोमैटिक दबाव, और प्रतिबंधों की धमकी शामिल है। सच तो यह है कि अमेरिका ने 2000 के

दशक के बीच में खुले दिल से कई डिप्लोमैटिक रियायतें देकर भारत को रणनीतिक पार्टनरशिप के लिए राजी किया था। उसने एडवॉसर्ड टेक्नोलॉजी तक पहुंच दी। भारत और पाकिस्तान को अलग-अलग देखने का वादा किया। साथ ही, भारत को अरबल में एक न्यूक्लियर पावर के तौर पर पहचानने का सौदा किया। उसने यह भी वादा किया कि वह 21वीं सदी में भारत को एक बड़ी वर्ल्ड पावर बनने में मदद करेगा। भारत से क्या चाह रहा था अमेरिका? हालांकि, अमेरिका को बदले में बहुत कुछ चाहिए था। चीन के मुकाबले भारत को एक ताकत के तौर पर बढ़ावा देने के अलावा, वह अफगानिस्तान, ईरान और रूस के मामलों में नई दिल्ली का सहयोग चाहता था। भारतीय बाजारों तक अधिक पहुंच चाहता था।

मेघ

आज नौकरी में उच्च पद की प्राप्ति का योग बना हुआ है। संतान की ओर से सुखद समाचार मिलेगा। रहन-सहन खान पान का रस बढ़ेगा, नए और सुन्दर-सुन्दर वस्त्रों के प्रति आपका रुझान घटेगा। नौकरी तथा व्यवसाय में भी भागीदारी व साथियों का सहयोग पर्याप्त मात्रा में मिलेगा। आलस्य का त्याग कर सक्रिय रहें।

वृष

आज संपत्ति सुख में विस्तार होगा। परिवार में सुख शांति का वातावरण बनेगा। किसी बुजुर्ग से धन प्राप्ति हो सकती है। नौकरी में स्थान परिवर्तन उन्नति के साथ होगा। परिवारिक जीवन में सख्ती बनी रहेगी। आवश्यक व्यय पर नियंत्रण रखें। सायंकाल से लेकर रात्रि तक कला संगीत का आनंद भी मिल सकता है।

कर्क

आज कार्यक्षेत्र में परिश्रम की अधिकता रहेगी। इस दौरान आय में यथोचित वृद्धि होगी। बौद्धिक कार्यों व लेखन आदि से भी आय होगी। हालांकि आपको क्रोध से बचना होगा। संतान पक्ष से भी उच्च शिक्षा, शोधादि में सार्थक परिणाम मिलेंगे। आज सायंकाल के समय संपत्ति से भी कुछ आय हो सकती है। रात्रि में भाइयों का सहयोग से पुरानी रंजिश समाप्त हो जाएगी।

सिंह

आज आपका दिन मिश्रित फलकारक है। धर्म-कर्म के प्रति आस्था बढ़ेगी। संपत्ति के सुधार व रख रखाव में खर्च बढ़ेगा। आज दिन में कुछ निकट के मित्रों व रिश्तेदारों का आगमन हो सकता है। संपत्ति से भी आय के नए स्रोत विकसित होंगे। देश देशान्तर से शुभ समाचार मिलेंगे। राजनीति में बढ़ते जनसंपर्क का लाभ उठाएँ।

कन्या

आज आमदनी संतोषजनक रहेगी। इस दौरान धन प्राप्ति के कई योग बनेंगे। सायंकाल में मंगल कार्यों में व्यस्त रहेंगे। नौकरी में उच्च पद की प्राप्ति की संभावना बन रही है। बृहस्पति कर्क राशि पर मार्गी होगा, इससे स्वभाव में चिड़चिड़ापन हो सकता है।

मकर

आज कार्यक्षेत्र में कठिनाई व परिश्रम की अधिकता रहेगा। बातचीत में सतर्क रहें, किसी संपत्ति को लेकर परिवार में विवाद की स्थिति बन सकती है। भाइयों में वैचारिक मतभेद उत्पन्न होंगे। सायंकाल से लेकर आधी रात तक निकट की यात्रा का योग है। आगे आने वाले कुछ दिन स्वास्थ्य का विशेष ध्यान रखें।

कुंभ

आज का दिन मान, प्रतिष्ठा की वृद्धि कर रहा है। ससम भाव में गुरु उदय संपत्ति प्रदान करेगा। आज आपके भाग्य का उदय, धन, कर्म, कीर्ति की वृद्धि, शत्रु चिंताओं का दमन प्रबल से प्रबल विरोधियों के होने पर भी अंत में सर्वत्र विजय, विभूति, सफलता की प्राप्ति, हर्ष मंगलमय परिवर्तन और मनोरथ सिद्धि होगी। आगे बहुत फायदा होगा।

मीन

आज कार्यक्षेत्र में अतिरिक्त जिम्मेदारी और धार्मिक कार्यों में व्यस्तता बढ़ेगी। संपत्ति का विस्तार और संपत्ति से आय में वृद्धि होगी। क्रोध के अतिरेक से बचें, कहीं जीवनसाथी से वैचारिक मतभेद उत्पन्न न हो जाए। सायंकाल के समय धार्मिक आयोजन में भागीदारी या धार्मिक यात्रा हो सकती है।

स्वामी, प्रकाशक, मुद्रक एवं संपादक श्रीराम अम्बष्ट द्वारा भास्कर प्रिंटिंग प्रेस, (डी वी कार्पो. लि.) उड्डान टोला, दानापुर कैंट, शिवाला रोड, खगौल, पटना में मुद्रित एवं सोन वर्षा वाणी बिल्डिंग, क्लब रोड, औरंगाबाद (बिहार) से प्रकाशित

संपादक- श्रीराम अम्बष्ट, उप संपादक- साकेत अम्बष्ट फोन/फैक्स-०6186-226116 मो.-9934957121, E-mail : sonevershavani@gmail.com, RNI-BIHIN/1998/03009

न्यूज़ बाइट्स

एक माह से लापता व्यक्ति का अब तक नहीं मिला सुराग

हसपुरा (औरंगाबाद) (वि. सं.)। हसपुरा थाना क्षेत्र के तिलकपुरा गांव निवासी सुरेश मिस्त्री के एक माह से लापता होने के बाद भी अब तक कोई सुराग नहीं मिलने से परजिन गहरे सक्से और चिंता में हैं। उनकी पत्नी ज्ञाति देवी पिछले एक महीने से अपने पति की तलाश में थाना, एसपी कार्यालय और पटना जंक्शन के चक्कर लगा रही हैं, लेकिन अब तक पति का कोई पता नहीं चल सका है। परजिनों के अनुसार, सुरेश मिस्त्री काम करने के लिए गांव के ही एक युवक सुधीर पासवान के साथ राजस्थान गए थे। ज्ञाति देवी का कहना है कि 22 दिसंबर की सुबह करीब 8 बजे, जब उनके पति राजस्थान से लौट रहे थे, तभी से वे पटना जंक्शन से लापता हो गए। इसके बाद से उनका कोई संपर्क नहीं हो पाया। ज्ञाति देवी ने बताया कि सुधीर पासवान पहले यह कहता रहा कि उसने उनके पति को झारखंड के एक व्यक्ति के साथ पटना जंक्शन तक पहुंचा दिया था, लेकिन उसके बाद वे कहां गए, इसकी कोई स्पष्ट जानकारी वह नहीं दे पा रहा है। उन्होंने गंभीर आरोप लगाते हुए कहा कि उन्हें शक है कि उनके पति को कहीं बेच दिया गया है, क्योंकि सुधीर के बयान बार-बार बदल रहे हैं और अब उसका मोबाइल फोन भी स्विच ऑफ आ रहा है।

हसपुरा के चिकित्सक को जमशेदपुर में मिला राष्ट्रीय सम्मान

हसपुरा (औरंगाबाद) (वि. सं.)। हसपुरा शहर के जाने-माने और लोकप्रिय चिकित्सक डॉ. अताउल्लाह रिजवी को जमशेदपुर में आयोजित एक भव्य कार्यक्रम में उत्कृष्ट चिकित्सा सेवा के लिए सम्मानित किया गया है। इस सम्मान से पूरे हसपुरा क्षेत्र में हर्ष और गर्व का माहौल है। स्थानीय लोगों, सामाजिक संगठनों और शुभचिंतकों ने डॉ. रिजवी को बधाई देते हुए इसे पूरे क्षेत्र के लिए गौरव की बात बताया है। यह सम्मान क्राउन मेरिट इवेंट द्वारा आयोजित कार्यक्रम में प्रदान किया गया, जहां भारतीय सिनेमा के प्रसिद्ध अभिनेता, निर्माता और निर्देशक अरबाज खान ने स्वयं मंच से डॉ. अताउल्लाह रिजवी को सम्मानित किया। कार्यक्रम में देश के विभिन्न हिस्सों से आए चिकित्सा, शिक्षा, सामाजिक सेवा और व्यवसाय क्षेत्र से जुड़े विशिष्ट लोगों को भी सम्मानित किया गया। कार्यक्रम में डॉ. रिजवी को यह सम्मान ग्रामीण और अर्ध-शहरी क्षेत्रों में निरंतर और समर्पित चिकित्सा सेवा, जरूरतमंद मरीजों को सुलभ इलाज उपलब्ध कराने तथा समाज के प्रति उनके योगदान ने कहा दिया गया। आयोजकों ने कहा कि डॉ. रिजवी ने सीमित संसाधनों के बावजूद मरीजों की सेवा को प्राथमिकता दी और मानवता के प्रति अपनी जिम्मेदारी को हमेशा निभाया है। सम्मान मिलने के बाद डॉ. अताउल्लाह रिजवी ने कहा कि यह सम्मान केवल उनका नहीं, बल्कि हसपुरा की जनता का है, जिसके विश्वास और सहयोग से वे लगातार सेवा कर पा रहे हैं। उन्होंने कहा कि यह सम्मान उन्हें और बेहतर सेवा करने के लिए प्रेरित करेगा। डॉ. रिजवी के सम्मानित होने की खबर मिलते ही हसपुरा में उनके क्लिनिक और आवास पर बधाई देने वालों का तांता लग गया। स्थानीय जनप्रतिनिधियों, सामाजिक कार्यकर्ताओं और आम नागरिकों ने इसे क्षेत्र के लिए सम्मानजनक उपलब्धि बताया और उनके उज्ज्वल भविष्य की कामना की।

दाउदनगर महाविद्यालय में एनएसएस के तत्वावधान में चला स्वच्छता अभियान, छात्रों ने लिया स्वच्छता का संकल्प

निज संवाददाता | दाउदनगर(औरंगाबाद)

दाउदनगर महाविद्यालय, दाउदनगर में प्रधानाचार्य प्रो. (डॉ.) एम. एस. इस्लाम के निर्देशानुसार राष्ट्रीय सेवा योजना (एनएसएस) के तत्वावधान में महाविद्यालय परिसर में स्वच्छता अभियान सफलतापूर्वक चलाया गया। अभियान का उद्देश्य परिसर को स्वच्छ, सुंदर एवं स्वास्थ्यवर्धक बनाना तथा छात्र-छात्राओं में स्वच्छता के प्रति जागरूकता विकसित करना था। स्वच्छता अभियान के दौरान एनएसएस के स्वयंसेवकों ने महाविद्यालय परिसर, बरामदों तथा आसपास के क्षेत्रों की व्यापक साफ-सफाई की। इस दौरान स्वयंसेवकों ने “स्वच्छ भारत-स्वस्थ भारत” का संदेश देते हुए सभी से स्वच्छता को दैनिक जीवन का अभिन्न हिस्सा बनाने की अपील

भूमि अधिग्रहण व राजस्व मामलों की व्यापक समीक्षा

एक्सप्रेसवे निर्माण के लिए 3,207 किसानों से भूमि अधिग्रहण, 79.76 करोड़ का भुगतान

एसवीवी संवाददाता | औरंगाबाद

समाहरणालय स्थित सभा कक्ष में गुरुवार को जिला पदाधिकारी अभिलाषा शर्मा की अध्यक्षता में विभिन्न विकास परियोजनाओं के अंतर्गत भूमि रैयतीकरण, भूमि अधिग्रहण तथा राजस्व विभाग से जुड़े मामलों की विस्तृत समीक्षा बैठक आयोजित की गई। बैठक में भारतमाला परियोजना, राष्ट्रीय राजमार्ग, राज्य राजमार्ग, रेलवे और जल संसाधन परियोजनाओं से संबंधित दखल-कब्जा, मुआवजा भुगतान और लंबित मामलों की प्रगति की गहन समीक्षा की गई।

बैठक में भारतमाला परियोजना (वारणसी-कोलकाता एक्सप्रेसवे) पैकेज-6 के अंतर्गत 40.35 किलोमीटर लंबाई में कुल 270.4283 हेक्टेयर भूमि अधिग्रहण की स्थिति की समीक्षा की गई, जिसमें 203.1182 हेक्टेयर रैयती भूमि शामिल है। कुल 3,207 रैयतों में से 1,383 रैयतों को मुआवजा भुगतान किया जा चुका है। परियोजना के लिए स्वीकृत 200.85 करोड़ रुपये में से 79.76 करोड़ रुपये का भुगतान हो चुका है, जबकि लगभग 31.50 किलोमीटर क्षेत्र में दखल-कब्जा प्राप्त कर लिया गया है।

सत्यचंडीधाम में भागवत कथा के चौथे दिन गूंगा कृष्ण जन्मोत्सव का प्रसंग



एसवीवी संवाददाता | औरंगाबाद

औरंगाबाद सदर प्रखंड के रायपुर स्थित सत्यचंडीधाम में आयोजित नौ दिवसीय श्रीमद्भागवत कथा के चौथे दिन श्रद्धा और भक्ति का अनुपम दृश्य देखने को मिला। कथावाचक आचार्य सत्यदेव हनुमान दास ने श्रद्धालुओं को भगवान श्रीकृष्ण के जन्मोत्सव तथा वामन अवतार की दिव्य कथा, का भावपूर्ण वर्णन सुनाया, जिसे सुनकर पंडाल में उपस्थित श्रद्धालु भाव-विभोर हो उठे। कथावाचक ने कृष्ण जन्म से जुड़ी विभिन्न लीलाओं का वर्णन करते हुए बताया कि किस प्रकार भगवान का अवतार अधर्म के विनाश और धर्म की स्थापना के लिए हुआ। जैसे ही कृष्ण जन्म का प्रसंग आया, पूरा पंडाल “नंद के आनंद भयो, जय कहैया लाल की” के जयकारों से गूंज उठा। श्रद्धालुओं ने भक्ति संगीत के साथ जन्मोत्सव को उत्सव की तरह मनाया। इसके बाद आचार्य सत्यदेव हनुमान दास ने वामन अवतार की कथा सुनाते हुए राजा बलि की दानवीरता और भक्ति का विस्तार से वर्णन किया। उन्होंने बताया कि कैसे भगवान वामन ने तीन पात्र भूमि मांगकर राजा बलि के अहंकार का नाश किया, लेकिन उनकी भक्ति से प्रसन्न होकर उन्हें अमरत्व का वरदान दिया। कथा के दौरान भक्तों को जीवन में विनम्रता, सेवा और दान के महत्व का संदेश भी दिया गया। कथा में साध्वी गीता गिरि, दुर्गेश गिरि एवं सत्येंद्र गिरि ने सहयोगी के रूप में सहभागिता निभाई और भजन-कीर्तन के माध्यम से वातावरण को और भी भक्तिमय बना दिया।

सड़क सुरक्षा माह के तहत साइकिल जांच व रिफ्लेक्टिव टेप अभियान, डीएम के निर्देश पर चला विशेष अभियान

एसवीवी संवाददाता | औरंगाबाद

सड़क सुरक्षा माह-2026 के अंतर्गत जिला पदाधिकारी अभिलाषा शर्मा के निर्देशानुसार गुरुवार को जिला परिवहन पदाधिकारी के नेतृत्व में औरंगाबाद जिले में साइकिल जांच अभियान एवं वाहनों पर रिफ्लेक्टिव टेप लगाने का विशेष अभियान चलाया गया। अभियान का उद्देश्य सड़क पर चलने वाले साइकिल चालकों सहित अन्य वाहन चालकों की दृश्यता बढ़ाकर दुर्घटनाओं की संभावना को कम करना और लोगों को सड़क सुरक्षा के प्रति जागरूक करना था।

अभियान के दौरान विभिन्न स्थानों पर साइकिलों की जांच की गई, जिसमें ब्रेक, लाइट और रिफ्लेक्टर जैसे आवश्यक सुरक्षा उपकरणों की स्थिति का निरीक्षण किया गया। जिन साइकिलों में सुरक्षा उपकरण नहीं पाए गए, उनके चालकों को मौके पर ही आवश्यक दिशा-निर्देश दिए गए और भविष्य में अनिवार्य रूप से सुरक्षा मानकों का पालन करने



एनएच-120 दाउदनगर बाईपास पथ के अंतर्गत कुल 9.20679 हेक्टेयर भूमि का अधिग्रहण किया गया है, जिसमें 321 रैयत शामिल हैं। कुल स्वीकृत 54.60 करोड़ रुपये में से 17.97 करोड़ रुपये का भुगतान किया जा चुका है। शेष 0.9363 हेक्टेयर भूमि का रैयतीकरण एवं सरकारीकरण प्रक्रियाधीन है।

एसएच-101 अंबा-देव-मदनपुर पथ के चौड़ीकरण

एसएच-101 अंबा-देव-मदनपुर पथ के चौड़ीकरण एवं सुदृढ़ीकरण परियोजना के अंतर्गत कुल 61.78314 एकड़ भूमि में से 18.8354 एकड़ भूमि पर दखल-कब्जा हो चुका है। कुल 33.87 करोड़ रुपये की स्वीकृत राशि के विरुद्ध अब तक 86.09 लाख रुपये का भुगतान किया गया है। शेष भुगतान के लिए लगातार नोटिस निर्गत किए जा रहे हैं और विशेष शिफ्टों का आयोजन किया जा रहा है। डीएफसीसीआईएल

मार्ग, सोन नगर बाईपास रेलवे लाइन तथा उत्तर कोयल जलाशय परियोजना के अंतर्गत भूमि अधिग्रहण एवं मुआवजा भुगतान की प्रक्रिया प्रगति पर है। रैयतों को मुआवजा भूमि राशि पोर्टल के माध्यम से भुगतान किया जा रहा है। भू-अर्जन पदधिकारी ने बताया कि अधिग्रहित भूमि पर दखल-कब्जा की प्रक्रिया सतत जारी है और लंबित रैयतीकरण व सरकारीकरण के मामलों को तेजी से निपटया जा रहा है। भुगतान में विलंब से उत्पन्न असंतोष को दूर करने के लिए दस्तावेज संग्रह एवं सत्यापन हेतु नियमित शिविर लगाए जा रहे हैं तथा लंबित वाउचर और ऑब्स्ट्रिशन वादों की सतत निगरानी की जा रही है। जिला पदाधिकारी ने निर्देश दिया कि सभी संबंधित विभाग भूमि हस्तांतरण, मुआवजा भुगतान और परियोजनाओं की भौतिक प्रगति में तेजी लाएं तथा सभी लंबित मामलों का समर्थक निष्पादन सुनिश्चित करें, ताकि किसी भी परियोजना कार्य

भगवान श्री सूर्य नारायण महाविद्यालय में संस्थापक सचिव की पुण्यतिथि मनाई गई, पूर्व सांसद ने दी श्रद्धांजलि

निज संवाददाता | देव (औरंगाबाद)

औरंगाबाद जिले के देव स्थित भगवान श्री सूर्य नारायण महाविद्यालय में कॉलेज के संस्थापक सचिव स्वर्गीय मदन प्रसाद सिंह की नवमी पुण्यतिथि के अवसर पर एक श्रद्धांजलि कार्यक्रम का आयोजन किया गया। कार्यक्रम की अध्यक्षता महाविद्यालय के प्राचार्य अरुण कुमार सिंह एवं प्रशासनिक प्रधान अरविंद कुमार सिंह ने संयुक्त रूप से की। कार्यक्रम में मुख्य अतिथि के रूप में पूर्व सांसद सुशील कुमार सिंह, नगर अध्यक्ष पिंटू सहिल, महाविद्यालय के अध्यक्ष लाल बहादुर सिंह, नगर उपाध्यक्ष गोल्ड गुप्ता सहित कई गणमान्य लोग उपस्थित रहे। सर्वप्रथम सभी अतिथियों एवं उपस्थितजनों ने स्वर्गीय मदन प्रसाद सिंह की प्रतिमा पर पुष्पांजलि श्रद्धांजलि अर्पित की। अपने संबोधन में वक्ताओं ने कहा कि स्वर्गीय मदन प्रसाद सिंह ने नक्सल प्रभावित और दुर्गम पहाड़ी क्षेत्रों में शिक्षा की अलख जगाने का ऐतिहासिक कार्य किया। उनकी दूरदृष्टि और सकल्य के कारण ही आज इस क्षेत्र के सैकड़ों

में बाधा न आए। बैठक में मुख्यमंत्री की प्रगति यात्रा के आलोक में जिले की कई महत्वपूर्ण परियोजनाओं की भी समीक्षा की गई, जिनमें देव रिंग रोड निर्माण, देव सूर्य मंदिर के समीप सूर्य कुंड एवं रुद्र कुंड से एसएच-101 तक ग्रीनफील्ड संपर्क दृथ, रफीगंज बाईपास, गया-औरंगाबाद पथ का चौड़ीकरण, बीआईएडीए औद्योगिक क्षेत्र निर्माण तथा नवीनगर रेलवे यार्ड के एलसी-29 पर आरओबी निर्माण शामिल हैं। इन परियोजनाओं में अधिकांश स्थानों पर धारा 11(1) का प्रकाशन पूर्ण कर लिया गया है, जबकि सामाजिक प्रभाव आकलन, जेएमएस और धारा 19(1) की वैधानिक प्रक्रियाएं विभिन्न चरणों में प्रगतिशील हैं। कुछ परियोजनाओं में रैयतों की आपत्तियों के निराकरण के लिए समिति का गठन किया गया है और संबंधित अधिकारियों को प्रक्रियाएं शीघ्र पूर्ण करने के निर्देश दिए गए हैं। इसके उपरांत राजस्व विभाग से संबंधित मामलों की समीक्षा की गई, जिसमें दाखिल-खारिज, आधार सीडिंग, अभियान बसेरा फेज-2, मुख्यमंत्री डैशबोर्ड, ई-मापी, परिवर्तन प्लस, जन शिकायत पोर्टल, भू-लगान और भू-समाधान से जुड़े विषय शामिल थे।

कुटुंबा प्रखंड के तीन पैक्सों में चुनाव प्रक्रिया शुरू, पहले दिन अध्यक्ष पद के लिए छह अभ्यर्थियों ने भरा पर्चा

- नामांकन की तिथि 20 और 21 जनवरी, समय सुबह 11 बजे से दोपहर 3 बजे तक।
- 6 फरवरी को सुबह 7:30 से शाम 4:30 बजे तक होगा मतदान।

निज संवाददाता | कुटुंबा (औरंगाबाद)

जिले के कुटुंबा प्रखंड अंतर्गत बलिया, सुही और भरींथा पंचायतों में स्थित पैक्स (प्राथमिक कृषि साख सहयोग समितियों) के लिए चुनाव की प्रक्रिया विधिवत शुरू हो गई है। नामांकन के पहले ही दिन चुनावी सरगमीं तेज नजर आई। पहले दिन अध्यक्ष पद के लिए छह प्रत्याशियों तथा कोटिवार सदस्य पद के लिए कुल 14 प्रत्याशियों ने अपने नामांकन पत्र दाखिल किए। बोडीओ सह प्रखंड निर्वाची पदाधिकारी प्रियांशु वसु ने बताया कि पैक्स चुनाव के लिए नामांकन की तिथि 20 और 21 जनवरी निर्धारित की गई है। प्रतिदिन सुबह 11 बजे से दोपहर 3 बजे तक नामांकन पत्र स्वीकार किए जा रहे हैं। उन्होंने बताया कि पहले दिन महिला और पुरुष मिलाकर कुल 20 अभ्यर्थियों ने विभिन्न पदों के लिए नामांकन दाखिल किया है, जबकि कई अन्य इच्छुक अभ्यर्थियों ने एनआर रसीद कटवाई है, जो दूसरे दिन नामांकन कर सकते हैं।

प्राप्त जानकारी के अनुसार,



अध्यक्ष पद के लिए बलिया पैक्स से निवर्तमान अध्यक्ष कपिलदेव पांडेय, भरींथा पैक्स से नीतीश कुमार, तथा सुही पैक्स से उमेश यादव, दिनेश यादव, धर्मेन्द्र कुमार और रूबी देवी ने नामांकन पत्र दाखिल किया है। इससे तीनों पैक्सों में अध्यक्ष पद के लिए कड़ा मुकाबला होने के आसार बनते दिख रहे हैं। कोटिवार सदस्य पद के लिए भी कई प्रत्याशियों ने नामांकन किया है। सुही पैक्स से सामान्य सदस्य पद के लिए रामाधार सिंह, मृत्युंजय कुमार और अनुज सिंह, सामान्य महिला सदस्य पद से बेला देवी और सोनी देवी, पिछड़ा वर्ग से रामप्रवेश यादव, अतिपिछड़ा वर्ग से गीता देवी, अनुसूचित जाति पुरुष कोटे से अशोक कुमार राव तथा अनुसूचित जाति महिला कोटे से उत्तम राज देवी ने नामांकन दाखिल किया है। वहीं बलिया पैक्स से सामान्य कोटि में अरविंद सिंह, पिछड़ा वर्ग से कृष्णा महतो, अतिपिछड़ा वर्ग से राजेंद्र प्रजापति, तथा अनुसूचित जाति कोटे से बैजंती देवी और भोला भुइया

ने पर्चा भरा है। नामांकन के दौरान प्रखंड कार्यालय परिसर में प्रत्याशियों और उनके समर्थकों की अच्छी-खासी भीड़ देखी गई, जिससे चुनावी माहौल पूरी तरह सक्रिय नजर आया। निर्वाची पदाधिकारी ने बताया कि 24 से 27 जनवरी तक नामांकन पर्चों की संवीक्षा की जाएगी। इसके बाद 29 जनवरी को नाम वापसी की प्रक्रिया पूरी की जाएगी और उसी दिन प्रत्याशियों को चुनाव चिन्ह आवंटित कर दिए जाएंगे। 6 फरवरी को सुबह 7:30 बजे से शाम 4:30 बजे तक मतदान कराया जाएगा, जबकि उसी दिन संख्या में मतगणना भी शुरू कर दी जाएगी। उन्होंने यह भी स्पष्ट किया कि चुनाव की शांतिपूर्ण, निष्पक्ष और भयमुक्त वातावरण में संपन्न कराने के लिए जिला प्रशासन पूरी तरह सतर्क है। मतदाताओं को किसी भी प्रकार से प्रभावित करने या आचार संहिता के उल्लंघन पर संबंधित प्रत्याशियों और समर्थकों के खिलाफ कड़ी कानूनी कार्रवाई की जाएगी।

अपहता सकुशल बरामद अपहरणकर्ता गिरफ्तार

जम्होर (औरंगाबाद) (नि.सं.)। अपहरण के एक मामले में औरंगाबाद पुलिस को बड़ी सफलता हाथ लगी है। ओबरा थाना पुलिस ने त्वरित कार्रवाई करते हुए जम्होर रेलवे स्टेशन से एक अपहता को सकुशल बरामद कर लिया है, जबकि मामले में संलिप्त अपहरणकर्ता को भी गिरफ्तार कर लिया गया है। पुलिस सूत्रों के अनुसार, अपहरण की सूचना मिलते ही ओबरा थाना पुलिस ने तुरंत जांच शुरू की और तकनीकी व मानवीय सूचनाओं के आधार पर संभावित ठिकानों पर छापेमारी की। इसी क्रम में पुलिस को सूचना मिली कि अपहता को जम्होर रेलवे स्टेशन के आसपास रखा गया है। इसके बाद पुलिस टीम ने त्वरित कार्रवाई करते हुए स्टेशन परिसर से अपहता को सुरक्षित बरामद कर लिया और मौके से आरोपी को भी गिरफ्तार कर लिया। बरामदगी के बाद अपहता को प्राथमिक पूछताछ के बाद परिजनों को सौंपने की प्रक्रिया शुरू की गई, जबकि गिरफ्तार आरोपी को ओबरा थाना लाकर आगे की कानूनी कार्रवाई की जा रही है। पुलिस आरोपी से पूछताछ कर यह भी पता लगाने में जुटी है कि अपहरण के पीछे क्या कारण था और इसमें कोई अन्य व्यक्ति तो शामिल नहीं है।

सलेमपुर नहर की पुलिया बनी जानलेवा तीखे मोड़ और घेराबंदी के अभाव में रोज हो रहे हादसे



निज संवाददाता | हसपुरा (औरंगाबाद)

हसपुरा प्रखंड के सलेमपुर गांव में पचरसुंखिया मुख्य मार्ग पर नहर पर बनी पुलिया लोगों के लिए जानलेवा साबित हो रही है। पुलिया के पास बना तीखा मोड़, संकीर्ण सड़क, दोनों ओर घेराबंदी (रेलिंग) का अभाव और स्ट्रीट लाइट नहीं होने के कारण यहां आदि सड़क दुर्घटनाएं हो रही हैं। यह मार्ग हसपुरा बाजार से आने-जाने का प्रमुख रास्ता है, जहां से प्रतिदिन हजारों छोटे-बड़े वाहनों का आवागमन होता है। दिन के साथ-साथ

रात में भी इस मार्ग पर भारी ट्रैफिक रहता है, जिससे दुर्घटना की आशंका और बढ़ जाती है। स्थानीय ग्रामीणों के अनुसार, पुलिया के दोनों तरफ रेलिंग नहीं होने के कारण कब कोई वाहन सीधे नहर में जा गिरे, इसका कोई भरोसा नहीं रहता। कई बार बाइक, ऑटो और अन्य वाहन नहर में गिर चुके हैं। गनीमत रही कि अब तक ग्रामीणों की तत्परता और आपसी सहयोग से किसी की जान नहीं गई है, लेकिन हर बार बड़ा हादसा होते-होते टल जाता है, जिससे इलाके में दहशत का माहौल बना रहता है।

देव सूर्य महोत्सव की तैयारियों का डीएम ने किया स्थलीय निरीक्षण, सुरक्षा व सुविधाओं को लेकर दिए सख्त निर्देश

निज संवाददाता | देव (औरंगाबाद)

देव सूर्य महोत्सव-2026 के सफल, सुव्यवस्थित और सुरक्षित आयोजन के दौरान जिला प्रशासन पूरी तरह सक्रिय हो गया है। इसी क्रम में गुरुवार को जिला पदाधिकारी श्रीमती अभिलाषा शर्मा (भा.प्र.से.) ने देव स्थित रानी तालाब परिसर में प्रस्तावित महोत्सव स्थल का विस्तृत स्थलीय निरीक्षण किया और संबंधित अधिकारियों को आवश्यक दिशा-निर्देश दिए। निरीक्षण के दौरान जिला पदाधिकारी ने महोत्सव स्थल के प्रवेश व निकासी मार्ग, मंच निर्माण स्थल, दर्शकों की बैठक व्यवस्था, पार्किंग स्थल, भीड़ प्रबंधन योजना, सुरक्षा व्यवस्था, प्रकाश एवं विद्युत आपूर्ति, स्वच्छता, पेयजल व्यवस्था तथा आपातकालीन सेवाओं की विस्तृत



समीक्षा की। उन्होंने स्पष्ट निर्देश दिया कि श्रद्धालुओं और दर्शकों की संभावित भारी भीड़ को देखते हुए प्रवेश और निकासी मार्गों को स्पष्ट रूप से चिह्नित किया जाए तथा पर्याप्त संख्या में साइन बोर्ड और दिशासूचक संकेतक लगाने जाएं, ताकि किसी प्रकार की अव्यवस्था न हो। जिला पदाधिकारी ने कार्यक्रम स्थल पर चिकित्सा स्वास्थ्य शिविर, एंबुलेंस की तैनाती, अग्निशमन वाहन, महिला एवं पुरुषों के लिए पृथक शौचालय, चलंत शौचालय, कूड़ा प्रबंधन, फायर संपटी मानकों

तथा सीसीटीवी कैमरों के माध्यम से निगरानी व्यवस्था सुनिश्चित करने के निर्देश दिए। उन्होंने यह भी कहा कि मंच, लाइटिंग और साउंड सिस्टम की स्थापना विद्युत सुरक्षा मानकों के अनुरूप की जा चाहिए, ताकि किसी भी प्रकार की दुर्घटना की आशंका न रहे।

निरीक्षण के दौरान डीएम ने यह भी निर्देश दिया कि महोत्सव स्थल पर विभिन्न विभागों द्वारा सरकारी जनकल्याणकारी योजनाओं से संबंधित आकर्षक एवं सूचनात्मक स्टॉल लगाए जाएं।

एसवीवी संवाददाता | औरंगाबाद

औरंगाबाद सदर अस्पताल में गुरुवार दोपहर उस समय हंगामा मच गया, जब जांच के लिए पहुंची एक गर्भवती महिला ने अपने साथ हुई चोरी का आरोप लगाया। पीड़िता की शिकायत पर नगर थाना की पुलिस ने एक महिला को हिरासत में लेकर पूछताछ शुरू कर दी है। पुलिस का कहना है कि सीसीटीवी फुटेज और पूछताछ के आधार पर जांच के बाद ही पूरे मामले की स्थिति स्पष्ट हो सकेगी। पुलिस के अनुसार, अब तक की जांच में सामने आया है कि पकड़ी गई महिला दिव्यांग है और वह अक्सर सदर अस्पताल परिसर में देखी जाती रही है। महिला पर गर्भवती महिला के प्लास्टिक बैग से 1400 रुपये चोरी करने का आरोप है। शिकायतकर्ता

महिला की पहचान मुफस्सिल थाना क्षेत्र के भरथौली शरिफ निवासी कुंदन कुमार की पत्नी रेणु कुमारी के रूप में हुई है। रेणु कुमारी नियमित जांच के लिए सदर अस्पताल आई थीं।

उनके गोद में एक बच्चा था और हाथ में प्लास्टिक की थैली, जिसमें जरूरी कागजात के साथ 1400 रुपये रखे थे। रेणु कुमारी के अनुसार, वह लाइन में खड़ी होकर जांच का इंतजार कर रही थीं, तभी किसी ने उनकी थैली से पैसे निकाल लिए। कुछ देर बाद जब उन्हें पैसों के गायब होने का पता चला तो उन्होंने शोर मचाया। इसी दौरान उन्होंने पास खड़ी महिला को अपने घर की चाबी फेंकी दे दी, जिससे उन्हें संदेह हुआ और उन्होंने उस महिला पर चोरी का आरोप लगाते हुए हंगामा शुरू कर दिया। इसके बाद अस्पताल परिसर में लोगों की भीड़ जुट गई।

औरंगाबाद सदर अस्पताल में गर्भवती महिला से चोरी का आरोप, दिव्यांग महिला हिरासत में

एसवीवी संवाददाता | औरंगाबाद

औरंगाबाद सदर अस्पताल में गुरुवार दोपहर उस समय हंगामा मच गया, जब जांच के लिए पहुंची एक गर्भवती महिला ने अपने साथ हुई चोरी का आरोप लगाया। पीड़िता की शिकायत पर नगर थाना की पुलिस ने एक महिला को हिरासत में लेकर पूछताछ शुरू कर दी है। पुलिस का कहना है कि सीसीटीवी फुटेज और पूछताछ के आधार पर जांच के बाद ही पूरे मामले की स्थिति स्पष्ट हो सकेगी। पुलिस के अनुसार, अब तक की जांच में सामने आया है कि पकड़ी गई महिला दिव्यांग है और वह अक्सर सदर अस्पताल परिसर में देखी जाती रही है। महिला पर गर्भवती महिला के प्लास्टिक बैग से 1400 रुपये चोरी करने का आरोप है। शिकायतकर्ता

होता है। इस अवसर पर महाविद्यालय के शिक्षकगण, शिक्षकेतर कर्मी एवं बड़ी संख्या में छात्र-छात्राओं ने उत्साहपूर्वक भाग लिया और परिसर सहित अपने आसपास स्वच्छता बनाए रखने का संकल्प लिया। स्वच्छता अभियान के माध्यम से महाविद्यालय में सामूहिक श्रम, अनुशासन और सामाजिक उत्तरदायित्व की भावना को भी मजबूती मिली।